

## بین المذاہب ہم آہنگی میں حائل رکاوٹوں کا جائزہ

### A review of obstacles in interfaith harmony

ڈاکٹر نورجیات خان\*

#### ABSTRACT

In contemporary world several efforts have been made to restore the global peace, harmony and co-existence, and still the struggles continue but in vain. There are some serious problems to be addressed in the first phase. Some of these problems, for interfaith harmony and co-existence are associated with political and economical imbalance or injustice, while some of these are related to social and collective values at the world level, particularly in the Muslim society.

In the past, political and economic motives were responsible for wars. It is predicted that in future the situation will remain the same. However Religious extremism and fundamentalism are just slogans of the western world for covering up real economic intentions. Western world particularly Americans promote wars for achievement of economic gains.

This article focuses on the real causes of terrorism, which is threatening our globe. Moreover it also suggests how to control these issues and help in the restoration of peace and interfaith harmony. The economic, political and social causes have been highlighted in detail. The big powers while talking of helping the developing countries want in reality to exploit economically those countries.

**Keywords:** interfaith harmony, co-existence, political, economical imbalance, social, intellectual values.

---

\* اسسٹنٹ پروفیسر شعبہ علوم اسلامیہ، نیشنل یونیورسٹی آف ماڈرن لینگویجز، اسلام آباد

دورِ حاضر کا انسان بے شمار مسائل کا شکار ہے۔ اس مقالے میں ان کے اسباب اور وجوہات کا جائزہ لیا گیا ہے جو بین المذاہب ہم آہنگی اور بقائے انسانیت میں حائل ہیں۔ ان درپیش مسائل کے تدارک کے لئے تجاویز پیش کی گئی ہیں۔

### اقتصادی اسباب:

معیشت یعنی وسائل رزق کی ترقی میں انسانی معاشرہ کی ترقی کا راز پنہاں ہے اور اس مالیاتی وساطت (Financial Intermediation) سے دنیا کی چہل پہل قائم و دائم ہے۔ جسے قرآن نے توام حیات اور اور اللہ کا فضل قرار دیا ہے۔ اللہ نے انسانی حیات کی ساخت ایسی بنائی ہے کہ وہ روحانیت سے مستغنی اور نہ مادیات کے بغیر زندگی سے متمتع ہو سکتا ہے۔ یہی وجہ ہے کہ اللہ نے ان دونوں میں توازن قائم رکھنے کے لئے یکساں انتظام فرمایا ہے۔ اور جس معاشرے میں ان اصول و ہدایات سے روگردانی پائی گئی ہے، اس کی زندگی تنگ کر دی گئی ہے۔ ارشاد باری تعالیٰ ہے:

﴿وَمَنْ أَعْرَضَ عَن ذِكْرِي فَإِنَّ لَهُ مَعِيشَةً ضَنْكًا وَنَحْشُرُهُ يَوْمَ الْقِيَامَةِ آغْمًى﴾<sup>(1)</sup>

ترجمہ: اور جو میری یاد سے روگردانی کرے گا اس کی زندگی تنگی میں رہے گی اور ہم اسے بروز قیامت اندھا کر کے اٹھائیں گے۔

انسان جب انعاماتِ خداوندی کے حصول میں حد سے تجاوز کرتا ہے اور معاشی حیوان بنتا ہے تو گزشتہ قوموں کی انجام بد سے اللہ نے ان الفاظ میں خبردار کیا ہے: ارشاد باری تعالیٰ ہے:

﴿وَضَرَبَ اللَّهُ مَثَلًا قَرْيَةً كَانَتْ آمِنَةً مُّطْمَئِنَّةً يَأْتِيهَا رِزْقُهَا رَغَدًا مِّن كُلِّ مَكَانٍ فَكَفَرَتْ بِأَنْعُمِ اللَّهِ فَأَذَاقَهَا اللَّهُ لِبَاسَ الْجُوعِ وَالْخَوْفِ بِمَا كَانُوا يَصْنَعُونَ﴾<sup>(2)</sup>

ترجمہ: اللہ ایک بستی کی مثال دیتا ہے۔ وہ امن و اطمینان کی زندگی بسر کر رہی تھی اور ہر طرف سے اس کو بفر اغت رزق پہنچ رہا تھا کہ اس نے اللہ کی نعمتوں کا کفران شروع کر دیا۔ تب اللہ نے اس کے باشندوں کو ان کے کرتوتوں کا یہ مزہ چکھایا کہ بھوک اور خوف کی مصیبتیں ان پر چھا گئیں۔

لہذا اخلاق و تمدن کی استواری کے لئے معاشی ضروریات اور خواہشات میں اعتدال ضروری ہے جس سے دین و دنیا کی امن و سلامتی وابستہ ہے اور بے اعتدالی، ظلم و زیادتی اور فساد جنگوں کا سبب بنتا ہے۔ گزشتہ جنگوں کی غالب وجہ اقتصادی غلبہ تھا اور آنے والے حالات بھی یہی بتاتے ہیں کہ دنیا کی بد امنی اور فساد، معاشی دہشت گردی ہوگی اور مذہبی انتہا پسندی کا ڈھنڈورا پیٹنا محض بدنامی سے بچنے کا ایک بہانہ ہوگا۔ مغربی دنیا خصوصاً امریکی استعمار جنگوں کو بھڑکا کر انسانوں کے خون سے معاشی آسودہ حالی حاصل کرتی ہے۔ ۱۹۱۴ء میں جب پہلی جنگ عظیم شروع ہوئی تو امریکہ کے سونے کے ذخائر کی کل مالیت ۱۵۲۶ ملین ڈالر تھی لیکن جنگ کے اختتام پر ۱۹۱۹ء میں یہ مالیت ۲۸۷۳ ملین ڈالر تک پہنچ گئی تھی۔ یہ تھی وہ بنیاد جس سے امریکی صنعت (اسلحہ) پروان چڑھی تھی۔ امریکی سرمایہ کاروں نے اس جنگ میں باقی تمام روسی طاقتوں سے کہیں زیادہ منافع کمایا<sup>(۳)</sup>۔

دوسرے کارل Bill Still & Patrick SJ Carmack لکھتے ہیں: "پہلی جنگ عظیم کے دوران بروخ (Baruch) اور راتھ شیلڈ نے میں کروڑ ڈالر نفع کمایا"<sup>(۴)</sup>۔

یہ سرمایہ دار جنگ کو بھڑکانے کے لئے بھاری قرضے دیتے تاکہ سامان حرب و ضرب کو وسعت دیکر زیادہ سے زیادہ دولت کماسکیں۔ ان امریکی سرمایہ کاروں نے کروڑوں اربوں ڈالر جیب میں ڈال لئے تھے اور ہر ڈالر میں جنگی ٹھیکوں کی گندگی ملوث تھی، جن سے ہر ملک میں امیر زیادہ امیر ہوئے اور غریب زیادہ غریب، ہر ڈالر کروڑوں انسانوں کی ہلاکت اور زخمیوں کے خون سے پڑھا۔ اسلام اس قسم کی خون آشامی کو فساد فی ارض قرار دیتا ہے، ارشاد باری تعالیٰ ہے:

﴿مَنْ أَجْلٍ ذَلِكُمْ كَتَبْنَا عَلَىٰ بَنِي إِسْرَائِيلَ أَنَّهُ مَنْ قَتَلَ نَفْسًا بِغَيْرِ نَفْسٍ أَوْ

فَسَادٍ فِي الْأَرْضِ فَكَأَنَّمَا قَتَلَ النَّاسَ جَمِيعًا﴾<sup>(۵)</sup>

ترجمہ: اسی وجہ سے ہم نے بنی اسرائیل پر یہ لکھ دیا کہ جو شخص کسی کو بغیر اس کے کہ وہ کسی کا قاتل ہو یا زمین میں فساد چانے والا ہو، قتل کر ڈالے تو گویا اس نے تمام لوگوں کو قتل کر

دیا۔

جنگ عظیم اول اور دوم میں لڑنے کی وجوہات میں کوئی مذہبی بنیادیں نظر نہیں آتی، یہ محض اقتصادی غلبہ کی جنگیں تھیں اور اس کے نتیجے میں زور آور ریاستوں کی بندر بانٹ میں اقتصادی کالونیاں بنی

اور تاحال ان کے استعماری جال میں پھنسے ہوئے انسان تباہی اور بدامنی پر مجبور ہیں۔ وسائل کی ناجائز قبضے انسانوں کو خون دینے پر مجبور کرتی ہیں۔ ایلوڈور کے صدر جمبی رولڈوس اور پاناما کے صدر عمر توری جو ان غارتگروں کے سامنے نہ جھکے تو ان کو عالمی اقتصادی سلطنت کے پروردہ گیدڑوں نے ہلاکت سے دوچار کیا۔ ان عالمی اداروں کے کارندوں کو لاکھوں ڈالر ماہانہ کے وظیفے پر اس لئے رکھا جاتا ہے تاکہ وہ عالمی لیڈروں کو اپنے وسیع نیٹ ورک کا حصہ بنانے پر آمادہ کرے تاکہ وہ اپنی عوام کو نام نہاد جدید ترقی کے نام پر قرض کے جال میں پھنسانے کی ضمانت دے اور اسی طرح ان کمپنیوں کے مالکان حیرت انگیز طور پر دولت مند ہو جاتے ہیں<sup>(۱)</sup>۔ اور اسی طرح یہ لوگ دوسروں کو آزادی سے محروم کرتے ہیں۔

ان قرضوں کے خطرات کے پیش نظر حضرت عمرؓ نے لوگوں کو یہ نصیحت کی ہے:

((وَإِيَّاكُمْ وَالِدَيْنِ، فَإِنَّ أَوْلَهُ هُمْ وَآخِرُهُ حَزْبٌ))<sup>(۲)</sup>

ترجمہ: قرض نہ لیا کرو کہ اس کے ابتدا میں غم اور اہتمام کرنے کی فکر ہوتی ہے اور آخر میں

حرب اور جنگ ہوتی ہے۔

ان عالمی ایٹمی طاقتوں کی ظالمانہ اقتصادی تعاون نے اسرائیل کو ہر قسم ظلم و زیادتی کا جواز فراہم کیا ہے جو نئے فلسطینیوں کو اپنے آبائی وطن اور ہر قسم کے مذہبی و انسانی حقوق سے زبردستی دستبردار کرانے پر مجبور کرتے ہیں۔ حالانکہ موجودہ دور میں مذہبی آزادی اور حقوق انسانی کے شور کا غلغلہ۔ مشرق وسطیٰ کی بدامنی کے اسباب کا جائزہ لینے سے دیگر اسباب کے علاوہ ایک سبب اقتصادی اغراض کے لئے اس کو زیر کرنے کی کوشش ہے جس کی وجہ سے یہاں بے چینی اور فسادِ عظیم برپا ہے۔ کبھی انگریز استعمار برصغیر کے وسائل اور زمین پر قابض، تو کبھی روسی استعمار اپنی اقتصادی غارتگری کے لئے وسط ایشیا کی ریاستوں بشمول افغانستان پر حملہ آور نظر آتا ہے، تو امن عالم رخصت اور یہاں کے باسی اپنے آپ کو مجبور و مقہور پا کر تنگ آمد جنگ آمد کی تصویر نظر آتے ہیں اور خون دینے پر مجبور ہے۔

قاضی محمد ظفر الحق لکھتے ہیں:

"دلچسپ بات یہ ہے کہ روس جو دنیا کا پانچواں حصہ تیل پیدا کر رہا تھا اس پیداوار کے

لئے وسطی ایشیا کے مقبوضہ مسلم ممالک کامرہون منت تھا"<sup>(۳)</sup>

صرف باکو (آذربائیجان) کی یہ حالت تھی کہ یہاں پٹرول پانی کی طرح چشموں سے بہتا ہے۔ بعض چشموں سے سفید تیل اور بعض چشموں سے کالا تیل بہتا ہے۔ یہ روسی آذربائیجان کی سب سے بڑی دولت تھی جس کو روس ۱۸۷۲ء سے لوٹ رہا ہے۔ ۱۹۷۳ء کے اعداد و شمار کے مطابق آذربائیجان کے علاقے سے جو خام تیل حاصل ہو رہا تھا وہ دنیا کی مجموعی پیداوار کا ۲۲ فی صد تھا اس کے علاوہ یہاں فولاد کی پیداوار کا سب سے بڑا مرکز ہے۔ پھر زرعی محصولات میں چائے، روئی، چاول، نیچرل ریشم اور سچلوں کو نمایاں اہمیت حاصل ہے۔ روس نے اپنی معیشت کو مستحکم کرنے کے لئے کس طرح مسلم اکثریت والی ریاست آذربائیجان کے مسلمان کو حرف غلط کی طرح مٹا کر اقلیت میں تبدیل کر دیا، ہزاروں مسجدوں اور مدرسوں کو ویران کر دیا<sup>(۹)</sup>۔

آج مشرق وسطیٰ کی بے قراری اور بد امنی کی وجہ، ایک نئے استعمار کی قیادت میں نیٹو کا بلاد اسلامیہ کے اوپر اقتصادی قبضہ کی کوشش ہے۔ ورنہ ان استعماری طاقتوں کے درودنا مسعود سے پہلے اس قسم کی بد امنی، انتہا پسندی اور دہشت گردی کا وجود نہیں تھا۔ ایسے حالات اور ظالمانہ قبضے کی صورت میں اسلام اسلحہ اٹھانے کی اجازت دیتا ہے۔ ارشاد باری تعالیٰ ہے:

﴿اِذْ لِلَّذِينَ يُقْتَلُونَ بِاَيْدِيهِمْ ظُلْمًا وَاِنَّ اللّٰهَ عَلٰى كَيْدِهِمْ لَقَدِيْرٌ﴾<sup>(۱۰)</sup>

ترجمہ: اجازت دے دی گئی ان لوگوں کو جن کے خلاف جنگ کی جا رہی ہے، کیونکہ وہ مظلوم ہیں،

اور اللہ یقیناً ان کی مدد پر قادر ہے۔

پورے عالم کا اقتصادی استحصال کے لئے، دنیا کے سب سے زیادہ ترقی یافتہ ممالک کی تنظیم G/8 اس لئے بنی ہے تاکہ امریکی قیادت میں سرمایہ دارانہ نظام کی اجارہ داری قائم ہو اور اس مقصد کے لئے اقوام متحدہ کے ساتھ دوسری عالمی تنظیموں کو اپنے مفادات کی خاطر اغوا کر لیا گیا ہے<sup>(۱۱)</sup>۔ لیکن آج خود یورپ اور خاص کر امریکہ کے اندر گلوبلائزیشن کی خوشنما عالمی استحصالی سلطنت اور اقتصادی غارتگروں کے خلاف لوگ اٹھ کھڑے ہوئے ہیں اور وال سٹریٹ پر قبضہ کرنے کے لئے پرتول رہے ہیں۔ عراق پر یلغار کرنے والے خود کویت پر یلغار کرنے کے سازش کے خالق تھے تاکہ پورے خلیجی ریاستوں میں امریکہ اور اس کے اتحادیوں کے لئے وسائل اقتصاد پر قبضہ کے لئے راستہ ہموار ہو جائے اور ایسا ہی ہوا۔ عراق پر قبضہ برائے تیل القاعدہ اور دوسری تنظیموں کی تخلیق کی ایک بنیادی وجہ اور سبب

ہے۔ اسی طرح وسط ایشیا کی ریاستوں میں قدرتی وسائل پر قبضہ کے لئے افغانستان اور پاکستان میں مداخلت ضروری تھا۔

روزنامہ جنگ لکھتا ہے:

"امریکہ نے اکیسویں صدی کے آغاز کے ساتھ ہی جس جنگ کا آغاز کیا اگر اس پر غور کیا جائے تو یہ پٹرول کی جنگ ہے۔ وسط ایشیا کے ملکوں میں پٹرول کے ذخائر پوری دنیا کے ایک سو بیس سال کی ضرورت پوری کر سکتے ہیں۔ اس پٹرول کو دنیا تک لے جانے کے لئے افغانستان کی سرزمین اور بلوچستان کی بندرگاہ کی ضرورت ہے۔۔۔ لیکن افغان عوام نے دس سال تک امریکہ کو یہاں ایک انچ پائپ لائن ڈالنے کا موقع بھی نہ دیا" (۱۲)۔

معاشی خود کفالت کے لئے کوشش ہر انسان اور حکومت کا فریضہ ہے لیکن اس کے لئے امریکہ کا ہوس بہت بڑھ گیا ہے جو قارون کی طرح دنیا کے لئے فساد کا سبب بن رہا ہے۔ قول باری تعالیٰ ہے۔

﴿وَابْتَغِ فِيمَا آتَاكَ اللَّهُ الدَّارَ الْآخِرَةَ وَلَا تَنْسِ نَصِيبَكَ مِنَ الدُّنْيَا وَأَحْسِنْ  
كَمَا أَحْسَنَ اللَّهُ إِلَيْكَ وَلَا تَبْغِ الْفَسَادَ فِي الْأَرْضِ ۗ إِنَّ اللَّهَ لَا يُحِبُّ  
الْمُفْسِدِينَ﴾ (۱۳)

ترجمہ: اور جو کچھ تجھے اللہ تعالیٰ نے دے رکھا ہے اس میں سے آخرت کے گھر کی تلاش بھی رکھ اور اپنے دنیاوی حصے کو نہ بھول جا جیسے کہ اللہ تعالیٰ نے تیرے ساتھ احسان کیا ہے تو بھی اچھا سلوک کر اور ملک میں فساد کا خواہاں نہ ہو یقین مان کہ اللہ مفسدوں کو ناپسند رکھتا ہے۔

۱۸۳۰ء کا واقعہ ہے۔ ریاست کیلاہوں کی بستی ٹینیسی کے باسیوں کی زمین سے سونا دریافت ہوا جو ان ریڈ انڈینز کے لئے تباہی کا باعث بنا۔ امریکہ کے ۲۱ ویں کانگریس کے صدر اینڈریو جیکسن کے دباؤ میں ان کے خلاف جبری بے دخلی "نقل مکانی ایکٹ" پاس ہو چکی تھی اب صدر کا صوابدیدی عمل درآمد باقی تھا۔ سونے کے زمین پر کب تک صدیوں سے اس پر امن بستی کے باسیوں کو برداشت سکتا تھا۔ صدر امریکہ نے آرمی ٹروپس کو تیاری کا حکم دیا اور جون ۱۸۳۸ء میں بذریعہ طاقت بے دخلی کے نتیجے میں "چیروکنز" بستی چشم زدن میں خون سے رنگین ہو گئی۔ ہزار فوجی مکینوں کو بھیڑ بکریوں کی طرح ہنکاتے ہوئے دریا مسی پی کے مشرق سے مغرب کی طرف افراتفری میں بچے ماؤں سے اور گھر کے دوسرے افراد ایک دوسرے سے ہمیشہ کے لئے بچھڑ گئے۔ کسی کو سامان تک اٹھانے کا موقع نہ

دیا گیا۔ تاخیر اور مزاحمت کرنے والوں کو فوری گولی مادی گئی۔ مہیا کردہ ہیل گاڑیوں میں جس کو جگہ نہ ملی وہ پیدل روزانہ اوسطاً دس میل لمبے سفر پر گامزن، نہ تیاری اور نہ زادراہ۔ پیدل چلتے چلتے دو ماہ بیت گئے تو بھوک، نقاہت، شدید سردی اور بیماری نے آلیا۔ دو چار قدم پر کوئی ایسا گرتا کہ پھر اٹھ نہ سکا۔ نہ اٹھنے والوں کو بلاتا تاخیر دینا جاتا اور یہ سفر آہوں اور سسکیوں کے ساتھ جاری رہا۔ اور یوں مسیٰ پسٰ سے اوکلو ہاما تک اس طویل راستے (آنسو کی شاہراہ) میں جگہ جگہ قبروں کا سلسلہ وجود میں آتا گیا۔ اس نقل مکانی کے نتیجے میں بننے والی چار ہزار قبروں نے اقوام عالم پر امریکی اندرون آشکارا کر کے جمہوریت اور انسانی حقوق کے امریکی ڈھول کی پول کھول کر رکھ دی<sup>(۱۳)</sup>۔

ریڈ انڈینز جو اصل باشندے اور عیسائی تھے، خود اپنے ہم مذہبوں نے ان کے ساتھ سونے (Gold) کی ہوس میں یہ سنگ دلانہ سلوک کیا۔ ایسا کرنے والوں سے اگر کوئی یہ توقع رکھے کہ وہ کسی دوسرے ملک کے غیر عیسائی باشندوں کے لئے رحم کا جذبہ رکھتے ہوں گے تو یہ خوش فہمی کے سوا کچھ نہیں۔ اخباری رپورٹ کے مطابق افغانستان پر جنگ مسلط کرنے کی وجہ بھی اس کے اندر لوہے کیس، تیل اور دیگر معدنیات کے وسیع مقدار میں ذخائر کی موجودگی ہے۔ صرف بامیان میں دو ارب ٹن سے زائد لوہے کے ذخائر ہیں<sup>(۱۴)</sup>۔

عراق میں بے چین اور تشدد کے یہی اسباب و محرکات تھے۔

Weapons of Mass Destruction کی موجودگی کے دعویٰ کو انٹرنیشنل ایٹمک انرجی کمیشن نے غلط قرار دیا تھا، لیکن اس حملے سے صدر بش اور اس کے اتحادیوں کا مقصد تباہی پھیلانے والے ہتھیاروں کی تلاش نہ تھی بلکہ اصل مقصد مشرق وسطیٰ کے تیل کے ذخائر پر قبضہ کرنا تھا۔ عراقی فوج اور پولیس کے اداروں کو ختم کر کے لاکھوں کی تعداد میں لوگوں کو بے روزگار کر کے بد حالی کا شکار کرایا گیا اور صنعتیں بند کر کے معاشی طور پر تباہ کر کے باغیوں اور دہشت گردوں کے رحم و کرم پر چھوڑ دیا گیا اور تعمیر نو کے بہانے بین الاقوامی فنڈز کو غیر ملکی کمپنیوں، خصوصاً ڈک چین کی ملکیتی اور ماتحت کمپنیوں کو بے تحاشا جنگی نفع پہنچایا گیا<sup>(۱۵)</sup>۔ ان فوائد کے حصول کے لئے امریکہ کی سرپرستی میں انسانوں کے خون اور اس تباہی کی پیشین گوئی صادق المصدق ﷺ نے ان الفاظ میں کی ہے:

(( يُوشِكُ الْفُرَاتُ أَنْ يَحْسِرَ عَن جَبَلٍ مِّنْ ذَهَبٍ، فَإِذَا سَمِعَ بِهِ النَّاسُ سَارُوا إِلَيْهِ فَيَقُولُ مَنْ عِنْدَهُ: لَئِن تَرَكْنَا النَّاسَ يَأْخُذُونَ مِنْهُ لَيَذْهَبَنَّ بِهِ كَلْبُهُ، قَالَ: فَيَفْتِيلُونَ عَلَيْهِ، فَيُقْتَلُ مِنْ كُلِّ مِائَةٍ تِسْعَةٌ وَتِسْعُونَ))<sup>(۱۷)</sup>

ترجمہ: فرات سونے کا ایک پہاڑ کھول دے گا پس جب لوگ اس کے بارے میں سنیں گے تو اس پر ٹوٹ پڑیں گے پس جو اس کے پاس ہوں گے وہ کہیں گے کہ اگر ہم نے لوگوں کو اس میں سے لے جانے دیا تو وہ سب ہی کچھ لوٹ کر لے جائیں گے۔ فرمایا کہ پھر وہ اس پر لڑ پڑیں گے۔ پس ہر سو میں سے نوے مارے جائیں گے۔

تیل کی دولت کو Black Gold سے پہچانا جاتا ہے اس کو احادیث میں سونے کا پہاڑ اور عربوں کا خزانہ کے نام دیئے گئے ہیں اس خزانے کے حصول کے لئے امریکہ اور اتحادیوں نے آگ برسا کر دھنس جانے اور کپکپی طاری کرنے کا عذاب نازل کیا۔ اتحادی طیارے ۱۹۹۱ء کی جنگ میں بصرہ فوجی چھاوٹی اور بیٹکروں اور باقی عراق پر ۲۵ دن تک مسلسل وحشیانہ بمباری کر کے نہ صرف عراق بلکہ ہمسایہ ممالک کے سرحدی شہروں پر بھی لرزہ طاری کر دیتے تھے<sup>(۱۸)</sup>۔

ایک طرف اگر عراق کی قوت کے خطرے کو اتحادیوں نے تباہ کیا تو دوسری طرف اسرائیل کو تحفظ دینے کے ساتھ عراقی Black Gold کے حصول کو یقینی بنانے کے لئے امریکہ کو حرام کاری کے کتنے پاؤں بیلنا پڑے تھے کہ صدام کو ورغلا کر کویت پر آدھمکایا اور تباہی پر مہر جواز ثبت کر کے کتاب مقدس اور سنت نبوی کی پیشین گوئیوں کو ثابت کر دکھایا۔

بائبل میں مذکور ہے: "پھر اس کے بعد ایک اور فرشتہ یہ کہتا ہوا آیا کہ گر پڑا وہ شہر بابل گر پڑا جس نے اپنی حرام کاری کی غضبناکئے تمام قوموں کو پلائی تھی"<sup>(۱۹)</sup>۔

بابل سے مراد عراق کا پرانا نام ہے اور حرام کاری کے غضبناکئے سے مراد تیل ہے جس کا چسکا تمام قوموں کو لگ گیا ہے اب کیسے ممکن ہے کہ یہ مرضعہ (دودھ پلانے والی) دودھ بند کر دے۔ اور یوں امریکی سرکردگی میں اتحادیوں نے صدام حسین کو حرام کاری کے لئے تختہ مشق بنایا اور پھر عراق میں اتحادیوں کے لئے دماغ مست قلندر کا بازار سج گیا۔ جس کی طرف بائبل نے یوں اشارہ کیا ہے: "پھر بجلیاں اور آوازیں اور گر جیں پیدا ہوئیں اور ایک ایسا بھونچال آیا کہ جب انسان پیدا ہوئے ایسا بڑا اور سخت



بھونچال کبھی نہ آیا تھا۔۔۔ اور بڑے شہر بابل کی خدا کے ہاں یاد ہوئی تاکہ اسے اپنے سخت غضب کی عے کا جام پلائے (۲۰)۔

اتحادی طیاروں نے بصرہ پر ایسی وحشیانہ بمباری کی جس سے نہ صرف عراق بلکہ ہمسایہ ممالک پر بھی لرزہ طاری کر دیتے تھے۔ ایسے زلزلوں کی پیشگوئی حدیث سول ﷺ میں ان الفاظ میں ملتی ہے:

((إِنَّ النَّاسَ يُمَصِّرُونَ أَمْصَارًا، وَإِنَّ مِصْرًا مِنْهَا يُقَالُ لَهُ: الْبَصْرَةُ أَوِ الْبَصِيرَةُ فَإِنَّ أَنْتَ مَرَزْتَ بِهَا، أَوْ دَخَلْتَهَا، فَإِيَّاكَ وَسِبَاحَتَهَا، وَكِلَاءَهَا، وَسُوقَهَا، وَبَابُ أَمْرَائِهَا، وَعَلَيْكَ بِضَوَّاحِيهَا، فَإِنَّهُ يَكُونُ بِهَا خَسْفٌ وَقَذْفٌ وَرَجْفٌ)) (۲۱)

ترجمہ: بیشک لوگ شہروں کو آباد کریں گے اور بیشک ان میں ایک شہر ایسا ہے جسے بصرہ یا بصیرہ کہا جائے گا پس اگر تو اس کے پاس گزرے یا اس میں داخل ہو تو اس کی رطوبت والی زمین سے بچ کر رہنا اور اس کی کلا (جگہ کا نام ہے) سے اور اس کے بازاروں سے اور اس کے امراء کے دروازوں سے بچتے رہنا۔ اور تمہارے اوپر لازم ہے کہ اس کے جنگلات و مضافات کا رخ کرنا اس لیے کہ وہاں زمین میں دھنسنے، پتھر برسنے، زلزلے واقع ہونے کے عذاب نازل ہوں گے۔

تیل کی اقتصادیات کے شہ رگ پر قبضہ کے لئے جو جادوگری اور حرام کاری اختیار کی گئی، اس کے نتیجے جو خون ناحق انسانوں کا کیا اس پر افسوس بھی نہ کیا۔

بائبل کا بیان ہے:

"اور جو خون اور جادوگری اور حرام کاری اور چوری انہوں نے کی تھی ان سے توبہ نہ کی" (۲۲)

اس پیشین گوئی سے حرام کا تیل چوری کرنا اور اتحادیوں کا اس سے مزے لینا واضح ہے۔ ایٹمی ہتھیاروں کا بہانہ اور منصوبہ کا طشت از بام ہونا اور ٹوٹی بلیئر کا یہ اقرار کہ "حملہ غلط تھا لیکن پھر بھی اتحادی حق بجانب ہیں" اس سے مراد جادوگری، حرام کاری اور چوری مراد نہیں تو اور کیا مراد ہے؟ اور اسے غلطی مان کر توبہ نہ کرنا، مراد نہیں تو اور کیا ہو گا؟۔ بائبل مکاشفہ کا مزید بیان ہے:

"زمین کے بادشاہوں نے ان کے ساتھ حرام کاری کی ہے" (۲۳)

وہ حرام کاری کیوں نہ کریں گے کہ وہ تو اس نے (تیل) کی دولت کے رسیا ہو گئے اس کے بغیر ان کو اپنی موت اور صنعت کی تباہی نظر آتی ہے لہذا وہ ہمیشہ حرام کاری، دھوکہ بازی اور چوری سے کام لیتے رہیں گے۔ کیونکہ وہ شدید حجب مال میں گرفتار ہیں۔

ارشاد باری تعالیٰ ہے:

﴿وَأِنَّهُ لِحُبِّ الْخَيْرِ لَشَدِيدٌ﴾<sup>(۲۳)</sup>

ترجمہ: اور وہ مال و دولت کی محبت میں بری طرح مبتلا ہے۔

مال کی ناجائز کثرت اور محبت عیش و عشرت میں مبتلا کر دیتی ہے۔

مکاشفہ کا بیان یہ ہے:

"دنیا کے سوداگر اس کے عیش و عشرت کی دولت (سے) دو لٹمنہ ہو گئے" (۲۵)

تہذیب جدید کے یہ بد مست ہاتھی تیل کی دولت سے رسیا ہو کر دنیا کے خون کا کوئی احساس ہی نہیں رکھتا خواہ دس میں سے نو میں یا سو میں سے ننانوے۔ ہزار برس پہلے ہونے والی صلیبی جنگوں کے پس پشت یورپ کے تاجروں کا مفاد تھا۔ وہ اپنے سرمایہ کے ساتھ اس جنگ میں اس لئے شریک ہوتے تھے کہ اگر مشرق میں صلیبی ریاستیں قائم ہو گئیں تو ان کو اپنی آزاد تجارت کا موقع ملے گا۔

کروسیڈ کا مصنف لکھتا ہے:

"اٹلی کے تاجر مشرق میں اپنی تجارتی منڈی قائم کرنے کی خاطر ایسے مشرقی ساحل چاہتے

تھے جہاں ان کے تجارتی بیڑے پہنچ کر مشرق کے بازاروں پر چھا جائیں۔ اس غرض سے

ان تاجروں نے اپنے بحری جہاز دے کر صلیبیوں کی فوجی نقل و حرکت میں بڑی مدد

پہنچائی" (۲۶)

اور یوں تجارت کے بہانے یورپی استعمار کے لئے ایسٹ انڈیا کمپنی نے راستہ ہموار کیا اور بالآخر برصغیر میں برطانوی افواج نے اپنے جھنڈے گاڑ دیئے۔ اسی طرح چین پر مشہور زمانہ افیم کی جنگیں تجارت ہی کے فروغ کے مقاصد کے لئے برپا کی گئی تھیں۔ اور دور جدید کا انسان جس بے چینی اور بدامنی کا شکار ہے۔ اس کی وجہ ایک مشہور روسی نژاد امریکی پروفیسر<sup>(۲۷)</sup> نے شاریات کی زبان میں امریکہ کا تجزیہ بیس سال پہلے یوں پیش کیا ہے:

- ☆ امریکہ میں روزانہ کوڑے میں پھینک دی جانے والی ایک لاکھ اسی ہزار ٹن قابل استعمال خوراک سے کرہ ارض کے تین چوتھائی بھوکے افراد کا پیٹ بھرا جا سکتا ہے۔
- ☆ ایک امریکی شہری اوسطاً روزانہ ایک سو اڑتالیس گیلن پانی استعمال کرتا ہے جبکہ دنیا بھر کی کل آبادی کے لئے تین چوتھائی اوسطاً روزانہ بائیس گیلن پانی میسر ہے۔ ۲۰۱۵ء کے بعد اقوام عالم کے درمیان نظریات، زمین، مذہب، اقتدار اعلیٰ اور دوسرے مقامات کی بجائے خوراک اور پانی پر میدان کارزار گرم ہوا کریں گے۔
- ☆ امریکہ کی آبادی کل دنیا کی آبادی کا ۵ فیصد ہے لیکن یہ ۵ فیصد امریکی عالمی وسائل پیداوار کا ۵۸ فیصد استعمال کر رہے ہیں۔ اس طرح عالمی آبادی کے ۹۵ فیصد پر حق ملکیت رکھتی ہے۔
- ☆ امریکہ کے تین سو ارب پتی خاندانوں کے اثاثوں کی مالیت دنیا کی آدھی آبادی کے مجموعی اثاثوں کے برابر ہے جبکہ کسی نامعلوم وجہ سے ارب پتی لوگوں کی تعداد میں اضافہ اور دنیا کی آدھی آبادی کے اثاثوں میں کمی ہو رہی ہے۔ اگر موجودہ تناسب برقرار رہا تو قریب ۲۰۱۰ء میں ارب پتی خاندانوں کے اثاثے دنیا کی کل آبادی کے ۸۰ فیصد اثاثوں سے تجاوز کر جائیں گے۔
- ☆ ۵ فیصد امریکی عالمی تیل کی کل پیداوار کا ۲۵ فیصد استعمال کر رہے ہیں جبکہ امریکہ کے اپنے تیل کی پیداوار اس استعمال کا صرف ۴۰ فیصد ہے۔ امریکہ میں تیل کے محفوظ ذخائر کا تخمینہ ۶۷ بلین بیرل ہے جبکہ اس کی تیل کی سالانہ کھپت تین بلین بیرل ہے۔ اس تناسب سے ۲۰۰۷ء میں امریکی تیل کے کنویں خشک ہو چکے ہونگے اور امریکیوں کے لئے اپنی معیشت کا تنفس بحال رکھنے کے لئے انتہائی اقدامات کرنا ناگزیر ہوں گے ان اقدامات میں تیل کے متبادل ذرائع کا فروغ مشرق وسطیٰ میں تیل کے پیداواری ذرائع پر مشترکہ ملکیت کا دعویٰ اور عام امریکی صارف پر پٹرول کی لازمی راشننگ، کوٹہ سسٹم کا نفاذ شامل ہو سکتا ہے (۲۸)۔

اس دور اندیش خاتون نے جو تجزیہ کیا تھا آج کل گلوبل کے حوادث اور خون خرابہ تیل اور دیگر وسائل کے لئے ہیں جس سے امریکی تہذیب اور ٹیکنالوجی کا تنفس بحال ہے۔ بہر حال امریکی تنفس کی بحالی ضروری ہے خواہ تیل سے ہو یا انسانی خون سے۔ یہ تیل ہی ہے جس نے عراق کے لئے تباہی کا سامان کیا، یہاں کے ذخائر ۱۱۲۵ ارب بیرل تو معلوم ہیں لیکن یہ مقدار ۱۲۰۰ ارب بیرل بھی ہو سکتی ہے۔ عراقی پٹرول نکالنے پر دنیا میں سب سے کم اخراجات اٹھتے ہیں یعنی صرف ڈیڑھ ڈالر (فی بیرل) (۲۹)۔

یہ وہ معاشی جنگ ہے جس کے لئے استعماری طاقتیں مشرقی ممالک کو تختہ مشق بنا رہے ہیں ترکی کا اسلامی تشخص ختم کر دیا لیکن آج تک یورپی یونین کی رکنیت کے قریب نہ ہونے دیا اور ۱۹۰۰ء سے شروع ہونے والا ترکی بحران آج ۲۰۱۳ء تک چلتا آرہا ہے۔ پاکستان جو ایک ایٹمی ملک بن چکا ہے اس کی مزید ترقی اور خوشحالی سے روکنے کے لئے ایک طرف ٹارگٹ کلنگ، ڈرون حملوں اور طالبان کی تخلیق کے ذریعے فسادات تو دوسری طرف بھارت اسرائیل گٹھ جوڑ اور امریکی تعاون سے لاتعداد ڈیم بنا رہا ہے تاکہ پاکستان کو پانی سے محروم کیا جائے اور ساتھ افغانستان کو بھی دریائے کابل پر ۱۲ ڈیم بنانے پر اکسارہا ہے تاکہ پاکستان کے ۱۸ کروڑ عوام کو پانی کی نعمت سے محروم کرے۔ پیداوار اور صنعت و بجلی کے لئے تڑپا دے۔ تیسری طرف عالمی طاقتیں خاص کر امریکہ اور IMF اور WB شرح شود میں اضافہ کے ساتھ ساتھ دوسرے اعتراضات اور رکاوٹیں کھڑی کر رہے ہیں۔

مسلم اکثریت کے ملک ہونے کے باوجود بیرونی مداخلت کا شکار ہے۔ اس کی پٹرول عالمی ادارے اور مغربی حکومتیں دونوں ہاتھوں سے لوٹ رہی ہیں۔ عالمی بینک مختلف ممالک کو عالمی منڈی کے بھاؤ پر فروکت کے چاڈ کو محض ساڑھے بارہ فیصد رائلٹی دیتا ہے جو صریح ظلم ہے۔ اسی طرح مصر نے جب ۱۹۵۶ء میں دریائے نیل پر بنے ہوئے اخوان ڈیم کو اپنی خوشحالی اور ترقی کے لئے بلند اور بہتر کرنا چاہا تو اسرائیل سے یہ رہانہ گیا اور جب روس نے دوسرے ممالک کے مقابلے میں کم شرح سود ۲ فیصد پر قرض دیا تو مشرق وسطیٰ کے حالات کشیدہ ہو گئے اور فرانس، برطانیہ اور اسرائیل نے مصر پر حملہ کر دیا (۳۰)۔

جان پر کنز نے صحیح کہا ہے کہ "جب یہ اقتصادی غارتگر اپنے منصوبوں میں ناکام ہو کر ناامید ہو جاتے ہیں تو پھر نوجوان مردوں اور عورتوں کو ریگستان میں مارنے اور مرنے کے لئے بھیج دیا جاتا ہے اور جب مخالف ملک ان کے ہاتھوں بلے کے ڈھیر میں تبدیل ہو جاتے ہیں اور باقی ماندہ لوگوں کو قابو

کر لیتے ہیں تو تعمیر نو کے بہانے ان کو بھاری بھاری قرضوں اور دیگر جالوں میں پھنسا دیتے ہیں اور ان کے ٹھیکے لیکر گلوبل ایمپائر کے پاؤں تلے ان کو روند دیا جاتا ہے، جیسا کہ عراق کے ساتھ ہو رہا ہے۔ تباہی کے بعد تعمیر نو کے اربوں ڈالر کے ٹھیکے بیچٹل (Bechtel) اور ڈک چین (نائب صدر امریکہ) کی کمپنی ہائی برٹن جیسے امریکی کمپنیوں کو مل چکے ہیں" (۳۱)۔

جان پر کنز کی زبان میں گلوبل ایمپائر کی طرف پیش قدمی کا بھید کھلنے لگا ہے۔ یہ قرضے دھوکے، غلامی اور استحصال کی اس اندوہناک داستان کی کوئی تفصیل ہے نہ اس کی کوئی حقیقت۔ بس دنیا بھر میں لوگوں کے دلوں، ذہنوں، روحوں اور وسائل پر کھلم کھلا قبضہ جمانے کی مذموم ترین کاروائیاں اور کوشش ہے۔

ایک امریکی رسالہ Mr. Joseph S. Nye نے سچ کہا ہے کہ

"امریکہ کی معیشت اور فوج ایک متشدد طاقت Hard Power میں تبدیل ہو چکی ہے" (۳۲)

### سیاسی اسباب:

عربی زبان کا لفظ سیاست، انگریزی زبان کے لفظ Politics سے بہت وسیع مفہوم رکھتا ہے جو محض شہری و ملکی سیاست کے لئے بولا جاتا ہے جو فراسیسی زبان poles سے ماخوذ ہے (۳۳)۔

اسلام کی نظر میں "سیاست" ایک مقدس فریضہ اور اس کا مقصد عوام کی حالت کو سنوارنا اور اصلاح کرنا ہے۔ سیاست وہ تدبیر ہے جس سے وسائل زندگی میں تنظیم و ترتیب اور تہذیب پیدا کیا جاسکے اور افراد معاشرہ کے درمیان باہمی محبت، انس اور اتحاد و تعاون پیدا کیا جائے اور طبقاتی، لسانی، گروہی اور علاقائی و مذہبی منافرت و کشمکش پر قابو پایا جائے۔ ابن خلدون کے الفاظ میں سیاست اور حکومت مخلوق کی نگہداشت اور ان کے مفاد کی حفاظت و ضمانت کا نام ہے۔ یہ سیاست خدا کی نیابت ہے، اس کے بندوں پر اسی کے احکام نافذ کرنے کا نام ہے (۳۴)۔ جس کو سمجھانے کے لئے اللہ نے پیغمبروں کو بھیجا۔

آقائے دو جہاں صَلَّی اللہُ عَلَیْہِ وَاٰلِہٖ وَسَلَّمَ نے فرمایا:

((إِنَّ بَيْنِي إِسْرَائِيلَ كَأَنَّتْ تَسُوسُهُمُ الْأَنْبِيَاءُ، كُلَّمَا هَلَكَ نَبِيٌّ خَلَفَ نَبِيٌّ،

وَإِنَّهُ لَا نَبِيَّ بَعْدِي، إِنَّهُ سَيَكُونُ خُلَفَاءُ فَتَكْفُرُ " قَالُوا: فَمَا تَأْمُرُنَا؟ قَالَ "

فُوا بَيْعَةَ الْأَوَّلِ فَأَلَّوْا، وَأَعْطَوْهُمْ حَقَّهُمُ الَّذِي جَعَلَ اللَّهُ لَهُمْ، فَإِنَّ اللَّهَ سَأَلَهُمْ مَا اسْتَرَعَاهُمْ)) (۳۵)

ترجمہ: آپ ﷺ نے فرمایا بنی اسرائیل کی سیاست ان کے انبیاء کرتے تھے جب کوئی نبی وفات پا جاتا تو اس کا خلیفہ و نائب نبی ہوتا تھا اور میرے بعد کوئی نبی نہیں ہے اور عنقریب میرے بعد خلفاء ہوں گے اور بہت ہوں گے۔ صحابہ رضی اللہ عنہم نے عرض کیا آپ صلی اللہ علیہ وسلم ہمیں کیا حکم دیتے ہیں آپ ﷺ نے فرمایا جس کے ہاتھ پر پہلے بیعت کر لو اسے پورا کرو اور احکام کا حق ان کو ادا کرو بے شک اللہ ان سے ان کی رعایا کے بارے میں سوال کرنے والا ہے۔

شاہ ولی اللہ محدث دہلوی کے سیاسی افکار کا خلاصہ یہ ہے:

سیاست وہ فن اور حکمت ہے جس کا موضوع فرائض حکومت اور ریاست کا نظم و نسق ہے اور جس کی غرض و غایت مصالح کی حفاظت کرنا اور شہریوں کے باہمی ربط و تعلق کو قاعدے اور قانون کے ذریعے کنٹرول کرنا ہے (۳۶)۔ اور اس بات پر سارے علمائے سیاست (مسلم و غیر مسلم) متفق نظر آتے ہیں کہ سیاست حکومت، اداروں اور افراد معاشرہ کی اصلاح و تہذیب اور تربیت و تنظیم کے علم کا نام ہے۔ لیکن آج امن عالم کی تباہی، عالمی استحصال اور ظالمانہ قبضوں کی قومی اسباب میں سے ایک سبب سیاست جمہور اور ناجائز مداخلت ہے۔

پرانی سیاسی غارتگروں کی نئے شکل میں عالمی سیاست کے حوالے صدر بئش کی صدارتی تقریر میں دل کی بات زبان پر آئی گئی اور آزادی (Freedom) کو آگ (Fire) سے تشبیہ دی ہے۔ A Fire in the mind of men اور یہاں تک کہہ دیا ہے کہ "آزادی کی جنگ دنیا کے تاریک ترین گوشوں تک پہنچانا" اس کا مشن ہے۔ درحقیقت یہ آزادی نہیں، آزادی کے نام پر دنیا کو آگ اور جنگ کے شعلوں میں دھکیلنے کا خون کی کھیل ہے (۳۷)۔

اس ظالمانہ سیاسی رویے کا اظہار صدر بئش کے ایک مشیر نے ان الفاظ کیا ہے:

"اب ہم ایک سلطنت ہیں جب ہم کوئی اقدام کرتے ہیں تو ہم اپنے لئے حقائق خود تخلیق کرتے ہیں اور جس وقت آپ اس حقیقت کا مطالعہ کر رہے ہوتے ہیں ہم دوبارہ اقدام

کرتے ہیں، جس سے نئی حقیقتیں تخلیق پاتی ہیں۔ ہم تاریخ ساز ہیں، اب آپ کا اور آپ سب کا کام محض یہ رہ جائیگا کہ ہم جو کرتے ہیں، اس کو آپ پڑھتے (اور دیکھتے) رہیں" (۳۸)

۱۱/۹ کے تناظر میں امریکہ میں پاکستانی سفیر سیدہ عابدہ حسین نے اپنے ایٹمی حق کا دفاع کرتے ہوئے کولن پاول سے کہا تھا "جنرل صاحب! ہمارے پاس تو ایک دو ہی فٹ بال ہیں، آپ کے پاس تو ہزاروں بم ہیں" تو جنرل کولن پاول نے رعونت سے یہ جواب دیا "Madam! We are America" محترمہ ہم امریکہ ہیں" (۳۹)۔

سیاسی مداخلت کے اس تناظر میں بش کا "عظیم تر مشرق وسطیٰ" (Greater East Initiative) کا منصوبہ پاکستان سے مراکش تک پھیلے ہوئے اسلامی ملکوں پر مشتمل ہے۔ اس منصوبے کا مطلب اس خطے میں مغربی طرز جمہوریت پر مشتمل لادین حکومتوں کا قیام ہے (۴۰)۔ سیاسی اغراض کے پیش نظر بش اور اس کے اتحادی ۲۰۰۳ء میں ایک لاکھ سے زائد فوج کے ساتھ عراق پر آدھمکے اور امریکی زیر سایہ ایک نیم جمہوری حکومت قائم کی۔ امریکی نائب صدر ڈک چینی نے اس جنگ میں شیطان کا کردار ادا کیا ہے جس نے عراق پر ۱۱/۹ سے پہلے حملہ کرنے کا مشورہ دیا تھا تاکہ تیل کے ذخائر پر غلبہ حاصل کیا جاسکے۔ یہودیوں اور مذہبی عیسائیوں نے اسے حضرت عیسیٰ علیہ السلام کے دوبارہ ظہور کے حوالے سے بائبل کا حکم ٹھہرایا اور یوں یہ ان کے لئے ایک مذہبی فریضہ بن گیا۔

اپنے نظریے کی وضاحت کرتے ہوئے صدر بش نے کہا:

"مجھے خدا نے کہا ہے کہ میں القاعدہ (افغانستان) پر حملہ کر دوں تو میں نے کر دیا، پھر

خدا نے مجھے کہا کہ صدام (عراق) پر حملہ کرو تو میں نے وہ بھی کر دیا" (۴۱)۔

اسی سیاسی ظلم و زیادتی کی شکایت کرتے ہوئے ۲۰۰۴ء میں افغان پلاننگ منسٹر نے مشورہ دیا تھا کہ تقریباً دو ہزار NGO's کے دفاتر بند کر دیئے جائیں گے کیونکہ وہ ملکی قوانین کی خلاف ورزیوں میں مصروف ہیں" (۴۲)۔

عالمی تجزیہ نگاروں کی رپورٹوں اور تجزیوں کی روشنی میں یہ بات بھی طشت از بام ہو چکی تھی کہ ٹوئن ٹاورز نہ تو جہازوں کے ٹکرانے سے گرے ہیں اور نہ عراق میں تباہی والا ہتھیار تھا۔ یہ محض کاروائی کی شروعات کے لئے بہانے تھے، امریکہ پہلے ہی سے بہر صورت افغانستان و عراق پر حملہ کے لئے تیار تھا۔

ورنہ مختلف تحقیقاتی کمیٹیاں بنائی گئیں، رپورٹیں آتی گئیں لیکن یہ رپورٹیں تباہی پھیلانے والوں کے لئے سدراہ ثابت نہیں ہوئیں۔ ان ہی حقائق کی بنیاد پر بعض برطانوی ارکان رابن کک اور مسز کلئیر شارٹ کامبینہ سے مستعفی بھی ہوئے تھے<sup>(۳۳)</sup>۔

### سماجی اسباب:

عالمی امن اور خوشحالی اور بین المذاہب ہم آہنگی اور رواداری سے سماجی معاملات کا بہت گہرا تعلق ہے۔ کسی بھی قوم کے سماجیات میں دخل دینا اور اس میں بگاڑ پیدا کرنا فساد برپا کرنے کے مترادف ہے یہی وجہ ہے کہ اللہ تعالیٰ نے اپنی آخری شریعت میں اس کے لئے انتہائی سنگین عذاب کی دھمکی دی ہے۔

فرمان باری ہے:

﴿إِنَّ الدِّينَ يُجْبَىٰ أَنْ تَشِيخَ الْفَاحِشَةُ فِي الدِّينِ اٰمَنُوا الْهٰمُ عَذَابَ اٰلِيْمٍ فِي الدُّنْيَا وَالْآٰخِرَةِ وَاللّٰهُ يَعْلَمُ وَاَنْتُمْ لَا تَعْلَمُوْنَ﴾<sup>(۳۴)</sup>

ترجمہ: جو لوگ چاہتے ہیں کہ ایمان لانے والوں کے گروہ میں فحش پھیلے وہ دنیا اور آخرت میں دردناک سزا کے مستحق ہیں۔

یہی وجہ ہے کہ اسلام نے ایک اچھے معاشرے کے لئے خاندان اور فرد کی اصلاح پر بہت زور دیا ہے معاشرے کے لئے بنیادی اکائی خاندان ہے اور اسلام نے اس خاندان کے نقطہ آغاز کو نکاح کے ایک پروقار اور اخلاقی بندھن سے کرنا ضروری قرار دیا ہے اس پر گواہ لانا بھی لازم قرار دیا ہے۔ اسی طرح میاں بیوی اور بچوں کے حقوق مقرر کئے ہیں خواہ مذہبی و روحانی ہوں یا معاشی، قانونی اور سماجی ہو۔ مرد کے لئے دیندار عورت ایک نعمت قرار دی گئی ہے اور بنیادی ضروری علم حاصل کرنا مرد و عورت دونوں کے لئے اسلام میں ناگزیر ہے تاکہ علمی اور اخلاقی بنیاد پر استوار ایک مضبوط خاندان اور اسی طرح ایک صالح معاشرہ وجود میں آئے لیکن مغرب معاشرتی گلوبلائزیشن کی تشکیل کے لئے خاندان کے جزو "عورت" کا سہارا لیا اور اس کو استعمال کر کے "خاندان" اور اس کے تحت آنے والی تمام اخلاقی قدریں پامال کرنے کی کوشش میں لگا ہوا ہے، تاکہ اسلام نے جو مضبوط قلعہ تعمیر کیا ہے، عورت کے مظلومیت کے



دروازے سے داخل ہو کر منہدم کر دیا جائے۔ اس سلسلے میں ایک فرانسیسی ماہرہ سماجیات حکومتِ فرانس کو الجزائر کے حوالے سے یہ مشورہ دیتی ہے:

"اگر تم" الجزائر کو ختم کرنا چاہتے ہو، تو عورت ہی ایک راستہ ہے، جو اسلامی اقدار کی محافظ ہے اگر تم اس کو اسلام سے دور کرنے میں کامیاب ہو گئے تو سمجھ لو کہ تم نے اپنے مقاصد حاصل کر لئے" (۴۵)۔

آج پوری دنیا میں اقوام متحدہ اور دیگر بڑے بڑے اداروں کی مدد سے خواتین تنظیمیں اس لئے بنی ہیں تاکہ صنفِ نازک کو ابنِ آدم کی غلامی سے آزادی دلائے۔ کتنا خوبصورت پروگرام ہے کہ جس کے بہانے اسلامی ممالک میں زنا کاری کے لئے راستہ ہموار کیا جا رہا ہے جو کسی بھی مذہب میں قابلِ مواخذہ جرم ہے لیکن تہذیبِ جدید کے دعویٰ داروں اور ملحدین کی بھرپور کوشش ہے کہ مذہبی سماجی قوانین میں ضروری ترمیم کر کے عورت کی آزادی کے بہانے اس رستے بستی خوشحال خاندان کو برباد کر دے۔ اور اب تک کے حقائق اس کی تائید کر رہے ہیں۔ لہذا کبھی قاہرہ کانفرنس تو کبھی بیجنگ خواتین کانفرنس (۴۶) کا انعقاد کر کے مرد اور عورت کے آپس میں بد اعتمادی پیدا کرنے کی بھرپور کوشش کی جا رہی ہے۔ جبکہ اسلام نے مرد اور عورت کو ایک دوسرے کے لئے بمنزلہ پوشاک قرار دیا ہے۔

ارشادِ باری تعالیٰ ہے

﴿هُنَّ لِبَاسٌ لَّكُمْ وَأَنْتُمْ لِبَاسٌ لَّهُنَّ﴾ (۴۷)

ترجمہ: وہ (عورتیں) تمہارے لئے لباس ہیں اور تم (مرد) ان کے لئے لباس۔

اسی طرح میاں بیوی کو ایک دوسرے کے لئے محبت اور رحمت قرار دیا ہے۔ فرمایا:

﴿وَمِنْ آيَاتِهِ أَنْ خَلَقَ لَكُمْ مِنْ أَنْفُسِكُمْ أَزْوَاجًا لِتَسْكُنُوا إِلَيْهَا وَجَعَلَ

بَيْنَكُمْ مَوَدَّةً وَرَحْمَةً إِنَّ فِي ذَلِكَ لَآيَاتٍ لِقَوْمٍ يَعْتَقِرُونَ﴾ (۴۸)

ترجمہ: اور اس کی نشانیوں میں سے یہ ہے کہ اس نے تمہارے لیے تمہاری ہی جنس سے بیویاں

بنائیں تاکہ تم ان کے پاس سکون حاصل کرو اور تمہارے درمیان محبت اور رحمت پیدا کر

دی۔ یقیناً اس میں بہت سی نشانیاں ہیں ان لوگوں کے لیے جو غور و فکر کرتے ہیں۔

عورت مرد کے لئے باعث عداوت و بد اعتمادی کا نہیں، بلکہ اسے رحمت اور سکون کے لئے اللہ نے تخلیق کیا ہے؛ فرمان باری تعالیٰ ہے:

﴿هُوَ الَّذِي خَلَقَكُمْ مِنْ نَفْسٍ وَاحِدَةٍ وَجَعَلَ مِنْهَا زَوْجَهَا لِيَسْكُنَ إِلَيْهَا﴾<sup>(۴۹)</sup>

ترجمہ: وہ اللہ ہی ہے جس نے تمہیں ایک جان سے پیدا کیا اور اسی کی جنس سے اس کا جوڑا بنایا تاکہ اس کے پاس سکون حاصل کرے

لیکن افسوس! دنیا میں بالعموم اور بلاد اسلامیہ میں بالخصوص خواتین کے حقوق کے نام سے نام نہاد قائم NGOs سالانہ اربوں ڈالر اس نام سے ہڑپ کر کے جھوٹ موٹ اور فساد برپا کرنے کے مصنوعی سالانہ جائزہ رپورٹیں اقوام متحدہ کو پیش کرتی ہیں تاکہ نمک حرامی کے لقب سے بچ جائیں۔ عورت کی نسوانیت اور معصومیت داؤ پر لگی ہوئی ہے اور لادین ممالک میں مشکل سے ہی کوئی کنواری عورت یا لڑکی مل پاتی ہے۔ مختلف جائزوں اور رپورٹوں میں عورت کی جنسی زبوں حالی کا جو نقشہ پیش کیا گیا ہے وہ ناقابل بیان ہے۔

جان ایل اسپازیٹو کے مطابق مغربی دنیا کا یہ پروپیگنڈا کہ اسلامی معاشرہ میں عورتیں مظلوم اور مجبور ہیں، حقیقت اس کے برعکس ہے۔ حقیقت تو یہ ہے کہ ماڈرن عورت معاشرہ کے لئے مسئلہ بنی ہوئی ہے عفت و حیا سے عاری مغربی خواتین نے عائلی نظام کو درہم برہم کر دیا ہے۔ تہذیب مغرب کی وجہ سے مردوں اور عورتوں کی مفروضہ مساوات اور اختلاط کی وجہ سے کروڑوں گھرانے ٹوٹ چکے ہیں جہاں لاکھوں بچوں نے دردناک بدسلوکی اور مادری پدری شفقت سے محرومی کے سوا کچھ نہیں دیکھا<sup>(۵۰)</sup>۔ جبکہ نیوزویک کی ایک رپورٹ کے مطابق امریکہ میں ہر سال تیس یا چالیس لاکھ عورتوں پر جسمانی تشدد ہوتا ہے۔ ہر اٹھارہ سینڈ کے بعد ایک عورت پر جسمانی تشدد کیا جاتا ہے۔ امریکہ میں مقیم ہر چار عورتوں میں سے تین کم از کم ایک مرتبہ پُر تشدد جرم کا نشانہ بنتی ہے۔ اور لکھا ہے کہ اگر عورت کی عزت و ناموس کو بچانا ہے تو حضور ﷺ کے عائلی نظام کو لاگو کرنا ہو گا<sup>(۵۱)</sup>۔

عورت کا ہر طرح سے استحصال کیا جا رہا ہے، دفاتروں میں خدمت لینا ہو یا ایئر ہوسٹس کی خدمات ہوں، سیل گرل پیشہ ہو یا سربازار نچوانا اور اشتہار بازی ہو، الغرض عورت ہر مقام پر رسوا کی جا رہی ہے۔ جو عزت و احترام اس کو شریعت انبیاء میں دیا گیا ہے وہ تہذیب جدید میں مکمل پامال کیا جا رہا

ہے۔ فحاشی و عریانی اور چکلوں اور قبہ خانوں میں اس کا ناموس کو تارتار کیا جا رہا ہے۔ لیکن اس کے باوجود مسلمانوں سے ایسے مطالبات کئے جا رہے ہیں، جو ان کے دین و اخلاق اور فطرت کے منافی ہیں۔ اور امن و سکون اور رواداری میں موانع کی حیثیت رکھتے ہیں۔

مسلم ممالک میں Homosexuality (مرد کے مرد سے جنسی تعلقات) اور Lesbianism (عورت کی عورت سے تسکین) کو رواج دینے کا مطالبہ امن عالم اور امن و سلامتی کے لئے باعث خطرہ ہے۔ تاحال غیر مسلم معاشروں میں بھی ہم جنس پرستی کا مسئلہ حل نہیں ہوا ہے لیکن اس کے باوجود اسلامی ممالک میں اس قسم کے قرآن و سنت سے متصادم قوانین کے اجراء کا مطالبہ باعث تصادم اور رواداری اور امن و سلامتی کے راستے میں زہر قاتل کی حیثیت رکھتے ہیں۔

اہل مغرب نے اسلام کے نظام معاشرت کی جس پہلو پر سب سے زیادہ تنقید کی ہے وہ مسلم خواتین کا حجاب ہے کیونکہ بے پردگی ہر قسم کی بے حیائی، بدکاری، عریانی اور فحاشی کا سب سے پہلا دروازہ ہے۔ اس لئے قرآن حکیم نے پردے کی سخت تاکید کی ہے اور اہل ایمان کے بیچ فحاشی و عریانی پھیلانے والوں کو سخت دھمکی دی ہے جیسا کہ پہلے گزر چکا ہے۔ غربی دنیا جس قدر خواتین کے پردے کو نشانہ بناتی ہے اتنی ہی تیزی سے مغربی دنیا میں اسلام پھیل رہا ہے اور آزادی کے اس دور میں ٹونی بلیئر کی سالی (۵۲) کی طرح لاکھوں خواتین اسلام قبول کرتی ہیں اور پردہ اختیار کر رہی ہیں۔ فرانس میں مسلم خواتین کے حلقہ تبلیغ سے متاثر ہو کر ایک دن سو نو مسلم خواتین نے برقعے سلوائے اور شرعی پردہ اختیار کر لیا (۵۳)۔

فلوریڈا انٹرنیشنل یونیورسٹی میں پڑھنے والی ماٹونے کہا:

"جب میں نے اسلام قبول کیا تو ایسے لگا جیسے پوری دنیا میں واحد لاطینی امریکی مسلمان

لڑکی ہوں لیکن مجھے حیرت ہوئی جب میرے ارد گرد ایک جہوم ایسی خواتین کا جمع ہو گیا جو

اسلام کے حلقے میں شامل ہو چکی ہیں" (۵۴)

امریکہ میں مسلمان ہونے والے لوگوں کی ایک الگ داستان ہے، ان کے سوالوں کا جواب انہیں امریکی کلچر میں ملا اور نہ اپنے ماں باپ کی طرف سے، کہتے ہیں ہمارا خاندانی نظام کس نے تباہ کیا؟ ہمارے ہاں شرافت اور پاکیزگی کا جنازہ کس نے نکالا؟ ہم میں جرم و گناہ کی آبیاری کس نے کی؟ ہمیں مردوں کے ہاتھوں میں کھلونا بنا کر، بغیر شادی کے بچے پیدا کرنے، بار بار ساتھی بدلنے اور آخر میں

کلبوں میں رقص کر کے زندگی بسر کرنے پر کس نے مجبور کیا؟ یہ لوگ خصوصاً عورتیں کہتی ہیں کہ جب ہم اپنے پادریوں، ماں باپ اور بڑوں سے کہتیں کہ یہ سب تو اس تہذیب نے کیا ہے جس کے تم گن گاتے ہو تو ان کے پاس کوئی جواب نہیں ہوتا۔ پادری کہتا ہے: یہ تو حکومت کا مسئلہ ہے۔ ماں باپ کہتے ہیں: معاشرتی ترقی میں یہ سب ہوتا ہے۔ اور جب اسلام قبول کرتے ہیں تو طعنہ دیا جاتا ہے کہ تم ہسپانوی لاطینی امریکی کلچر سے بغاوت کر رہے ہو (۵۵)۔

یہ ہے حقیقت، تحریکِ حقوقِ نسواں و آزادیِ نسواں کی۔ جس کو ایک برطانوی مصنفہ

Melanie Phillips نے اپنے ایک مضمون "Feminized Britain and the Neutered male"

"نسوانیت زدہ برطانیہ اور مردانگی سے محروم مرد" میں ان الفاظ سے بیان کیا ہے:

"آزادیِ نسواں کا تصور نیا نہیں لیکن اب اس کے ساتھ جو ایک نیا تصور ابھار گیا ہے وہ مرد کی خدمت ہے۔ جدید مغربی معاشرے کا سب سے بڑا مسئلہ نوع انسانی کا مذکر ہے۔ انہیں کام اور پیشے کی پروا نہیں، بے روزگار، بے کار اور لڑکیوں اور عورتوں سے چالاکی میں فروں، یہ نوجوان، لڑکے اور مرد اپنے فطری رجحان یعنی عصمت دری اور غارتگری میں ہر جگہ مصروف نظر آتے ہیں۔ سکول سے نکلنے ہی وہ شراب اور منشیات میں اور دوسرے جرائم میں مشغول اور "گرل فرینڈز" کو قطار اندر قطار اولاد کی نعمت سے بہرہ ور کرتے ہوئے پائے جاتے ہیں....."

مصنفہ نوجوانوں کو نصیحت کر کے کہتی ہے:

"اینڈی برن کے رویے سے گریز کریں، جس نے پندرہ سالوں میں بے قید نکاح سے نوکسن لڑکیوں سے نو بچے پیدا کر لئے، جن کی اس پر ذمہ داری نہیں، کیوں کہ اس کا بوجھ تو حکومت اٹھاتی ہے۔ اب وہ آئیس سال کا ہے اور کہتا ہے کہ میں صرف بچے پیدا کرنے ہی کے کام آسکتا ہوں اور کوئی بھی کام مجھ سے ہو نہیں سکتا" (۵۶)

آگے یہی مصنفہ کہتی ہے:

"اب انگلستان میں نصف حمل شادی کے بغیر ہی قرار پاتے ہیں۔ خواتین میں آزادی کی یہ لہر کم سن لڑکیوں کو بھی اپنی آغوش میں لے چکی ہے۔ صرف انگلستان میں ہر سال نوے ہزار نوجوان لڑکیاں (Teenagers) حاملہ ہوتی ہیں اور ۵۶ ہزار بچے پیدا کرتی ہیں" (۵۷)

جب لورین بوتھ مسلمان ہوئی تو مغربی پریس نے اس کے بارے میں بہت کچھ لکھا، تب اس نے کہا:

"اپنے معاشرے پر نظر ڈالو اور دیکھو کہ تم عورتوں کے ساتھ کیا سلوک کر رہے ہو۔ صرف برطانیہ میں اوسطاً ہر ہفتے دو خواتین شوہروں اور ساتھیوں کے ہاتھوں قتل ہو جاتی ہیں۔ یہ مسلمان تو نہیں کر رہے ہیں بلکہ مغربی معاشرہ ہے جس نے اس کی اجازت دے رکھی ہے۔ ساری دنیا میں عورتوں کے ساتھ زیادتی کے مقدمات میں سب سے کم سزائیں یورپ دے رہا ہے۔ کیا ہم اس بارے میں غور کر سکتے ہیں؟ کیا ہمیں عورتوں کے ساتھ اس زیادتی پر بھی غصہ آتا ہے؟" (۵۸)

یہ اعتراف اسلام کے دین فطرت ہونے کا اظہار ہے اور فطرت سے بغاوت کر کے مغرب اپنے معاشرے کی طرح مسلمان معاشرہ اور خاندان تباہ کرنا چاہتا ہے۔ بیجنگ کانفرنس کے پروگرام کا خلاصہ یہ تھا کہ: ننھی معصوم بچیوں کو صغریٰ ہی سے جنسی تعلیم دی جائے، محفوظ شہوت رانی کی اجازت ہو، حمل یا اسقاط حمل کا اختیار ہو، اولادِ زانی پرورش مملکت سرانجام دے اور ہم جنس پرست مردوں اور عورتوں کو اس فعل بد کی کھلی چھوٹ دی جائے (۵۹)۔ لیکن چند سال نہیں ہوئے کہ اب خود حکومت چین تعلیمی اداروں میں لڑکوں لڑکیوں کی علیحدگی اور ایک دوسرے سے دور رکھنے کے لئے سوچ رہی ہے، کیوں کہ دونوں جنسوں کی اختلاط سے تعلیمی حرج ہو رہا ہے۔ لیکن ان حقائق کے باوجود حقوق نسواں اور آزادی نسواں کے پس پردہ اسلامی سماجیات اور اجتماعیت کو براہ راست نشانہ تضحیک بنانا سمجھ سے بالاتر اور اسلام کے خلاف جھوٹا پروپیگنڈا کرنا قرین انصاف نہیں ہے۔ اسلام کو بدنام کرنا اظہار رائے کی آزادی کے دعوؤں پر تھوکنے کے مترادف ہے۔ اسلام ایک فطری نظام ہے جو انسانی ضرورتوں سے ہم آہنگ ہے۔ جس نے لورین بوتھ اور عفیفہ (۶۰) جیسی لاکھوں خواتین کو یہ موقع دیا ہے کہ وہ اسلام قبول کر لیں جو مغرب کے لئے اصل خطرہ ہے۔ تہذیب جدید عورت کے حقوق اور ذات سے کسی دلچسپی کی بنیاد پر حقوق نسواں کی تحریک نہیں چلا رہی ہے۔

## اجتماعی اسباب:

آج مغربی مفکرین اس بات کا برملا اظہار کر رہے ہیں کہ اسلام ایک تصور ہے، جو ایک مربوط لیکن مختلف سیاسی، معاشرتی اور مذہبی اجتماعیت کی شکل میں ظاہر ہوا ہے اور اس نے مختلف خطوں اور ادوار میں، مقامی، جغرافیائی، سماجی اور سیاسی قوتوں سے اثر پذیر ہو کر مختلف خصوصیات کا اظہار کیا ہے لیکن ان میں سے ہر ایک نے آسانی سے قابل شناخت اسلامی رنگ برقرار رکھا۔

ولفر ڈکانٹویل اسمتھ لکھتا ہے:

"مسلمانوں کی کامیابی ان کے مذہب کی داخلی کامیابی ہے وہ صرف میدان جنگ میں فاتح نہیں ہوتے اور انہوں نے زندگی کے مختلف شعبوں پر ہی اثر نہیں ڈالا بلکہ مقابلہ مختصر عرصہ میں انہوں نے زندگی کو ایک ایسی مجموعی شکل دینے میں کامیابی حاصل کی جسے تمدن کہتے ہیں۔ اسلامی تہذیب کی تشکیل میں مختلف عوامل جیسے عرب، یونان، شرق اوسط کی سامی تہذیب، ساسانی ایران اور ہندوستانی عناصر نے حصہ لیا۔ مسلمانوں کا کارنامہ یہ تھا کہ انہوں نے ان سب عناصر کو ایک ہم جنس طریقہ زندگی میں متحد کر دیا اور اسے مزید ترقی دی، یہ اسلام تھا جس نے اس کی تکمیل کی اور اسے باقی رکھنے کی قوت فراہم کی، زندگی کے ہر رخ کو اس نے اسلامی شکل دی خواہ اس کی ترکیب عناصر کی، کچھ بھی رہی ہو۔ اسلامی طرز زندگی نے معاشرہ کو وحدت و قوت عطا کی، متحد رکھنے والی اس قوت میں مذہبی قانون کو مرکزی مقام حاصل تھا جس نے اپنی طاقت اور متعین دہارے کے ذریعے رسوم و عبادات سے لیکر ملکیت تک ہر چیز کو منضبط کر دیا شرعی قانون نے اسلامی معاشرہ کو قرطبہ سے ملتان تک وحدت عطا کی۔ اس نے مسلم افراد کو بھی وحدت عطا کی اور اس کی زندگی کے سبھی اعمال کو ملکوئی رنگ دیکر بامعنی بنا دیا، معاشرہ کو تسلسل دے کر اس نے زمانہ کو بھی وحدت بخشی، سلاطین کا سلسلہ آتا اور جاتا رہا ہے لیکن ان کی حیثیت ربانی احکام کے مطابق کرہ رضی پر عمرانی زندگی کی تشکیل کی مسلسل کوشش میں محض ضمنی رہی" (۲۱)

اسلام کی حقانیت اور اثر انگیزی صرف لورین بوتھ اور یو آنے رڈلے (۲۲) تک محدود نہیں بلکہ دنیا کے مختلف ممالک سے تعلق رکھنے والی بے شمار خواتین کے تاثرات یہ ہیں کہ اسلام واحد دین ہے جس میں انسان کے لئے اطمینان اور عزم موجود ہیں۔

مسعودہ سٹین برطانیہ سے تعلق رکھتی ہے، اس کا کہنا ہے:

"در حقیقت دنیا کے کسی بھی مذہب میں انسان کے لئے وہ اطمینان، وہ عزم اور وہ لافانی اقدار موجود نہیں جو اسلام فراہم کرتا ہے اور نہ ہی زندگی بعد موت کا اس سے زیادہ جامع اور بہترین تصور کسی مذہب کے پاس ہے جو اسلام کے پاس ہے" (۶۳)

لاٹینی امریکہ کے باشندے سب سے زیادہ اپنے کیتھولک مذہب سے وابستہ ہونے میں معروف ہیں جو گلے میں صلیب لٹکائے نظر آتے تھے لیکن ۹/۱۱ کے بعد ہر امریکن اخبار چیخ رہا ہے کہ ان لاٹینیوں کو کیا ہو گیا کہ جوق در جوق اسلام قبول کر رہے ہیں۔ ان ہزاروں لوگوں میں سے جنہوں نے اسلام قبول کیا ہے خواتین کی اکثریت ہے اور ہر عمر کی عورتیں اس میں شامل ہیں۔ اسلام سے وابستگی اور اسلامی بیداری کا یہ خطرہ محسوس کرتے ہوئے سابق صدر امریکہ رچرڈ نکسن نے کہا:

"اسلامی بیداری نہ صرف مغرب بلکہ روس کے لئے بھی شدید خطرہ ہے لہذا دونوں طاقتیں مل کر اس خطرے کا مقابلہ کرنے کے لئے سوچیں تاکہ بیلنس آف پاور ہمارے حق میں رہے۔۔۔ مسلمانوں کی خبر لو تاکہ ان میں اسلامی انقلاب کی جو جڑ پکڑ رہی ہے اس کا علاج ہو تاکہ آئندہ چل کر یہ دونوں بڑی طاقتوں کے لئے پریشانی کا سبب نہ بنے" (۶۴)

اور جب اٹلی کے وزیر خارجہ سے دریافت کیا گیا کہ وار سائیکٹ کے بعد نیٹو کو باقی رکھنے کا جواز ہے؟ تو انہوں نے جواب دیا کہ "مستقبل میں اسلامی قوتوں کے ابھرنے کا شدید خطرہ ہے اس لئے اس کو باقی رکھنا ضروری ہے" (۶۵)۔ اسی طرح ۱۹۹۰ء میں سکاٹ لینڈ میں نیٹو کے وزرائے خارجہ کے اجلاس میں سابقہ برطانوی وزیر اعظم مارگریٹ تھیچر نے "وار سائیکٹ کے بعد نیٹو کی بقاء اور عدم بقاء" کی بحث سے نیٹو کی توجہ ہٹاتے ہوئے کہا "دنیا سلگتے ہوئے خطوں مثلاً مشرق وسطیٰ میں موجود خطرات سے کامیابی سے نمٹنے کے لئے نیٹو کو اپنی توجہ مرکوز کر کے خود کو مضبوط کرنا چاہئے۔۔۔ بلکہ نیٹو افواج کو یورپ اور بحیرہ اوقیانوس سے باہر استعمال کرنے کے لئے تیار رہنا چاہئے کیونکہ سرد جنگ ختم ہونے کے بعد دوسری قسم کے خطرات جو کہ اسلامی جارحیت (Islamic Militancy) اور (Non-State Actors) سے اور مختلف علاقوں سے اٹھ سکتے ہیں، ان سے پنڈنا یورپ اور انکی تہذیب کی بقا کے لئے بہت ضروری ہے" (۶۶)۔

جبکہ نیٹو (North Atlantic Organization - established in 1949) کے ایک سیکرٹری جنرل بیور سولا، نے اس وقت یہ خیال ظاہر کیا تھا کہ "اگرچہ اب کمیونسٹ خطرہ ٹل چکا ہے لیکن اس اتحاد کو چاہئے کہ اب اسلام کے خطرے کے آگے اپنے آپ کو تیار رکھے" (۱۷)۔

سرد جنگ کے بعد یوگوسلاویہ اور کوسووا کے مسئلے میں امریکہ نے سب ٹھکانوں پر نیٹو کے حملوں کا یہ جواز پیش کیا تھا کہ یہ حملے یورپ تک جنگ کے اثرات روکنے کے لئے کئے گئے ہیں لیکن ان حملوں کے بعد سرب فوج نے کوسووا پر مزید حملے اور مسلمانوں پر مظالم کا سلسلہ شروع کیا تھا۔ امریکہ نے مکمل طور پر اقوام متحدہ کے بغیر اس جنگ کو لڑنے کا فیصلہ کیا تھا اور بلا شرکت غیرے نیٹو کے استعمال کی راہ اختیار کی تھی جس میں فرانس بھی شامل تھا (۱۸)۔

اس صورت حال کو سامنے رکھتے ہوئے بین الاقوامی ماہرین کے ذہن میں یہ سوال ابھرتا ہے کہ "جب اقوام متحدہ جیسا ایک وسیع ادارہ موجود ہے تو پھر نیٹو تنظیم کی کیا ضرورت باقی ہے؟" (۱۹)۔ نیٹو کو باقی رکھنا فرانسیسی شاہ لوئیس نہم کی وصیت سمجھ لیجئے جب دار ابن لقمان منصورہ سے مسلمانوں کی قید سے رہا ہوا تو اس نے ارباب حل و عقد کو جمع کر کے اسلام اور مسلمانوں کو ختم کرنے کے لئے جولائے عمل بطور خاص دیا تھا، ان میں: \*مسلمانوں کے اندر اختلاف و افتراق کو پیدا کر کے وسیع کرنا۔ \*مسلمانوں کی نیک و صالح قیادت کو ناپید کرنا۔ \*عالم عرب کی قیادت میں اختلافات اور مزید اس کو گہرا کرنا۔ اور بطور خاص یہ کہا: مسلمان ممالک میں قائم شدہ حکومتی نظاموں کو رشوت، تخریب کاری اور عورتوں کے ذریعے خراب اور تباہ و برباد کرتے چلے جانا تاکہ اس طرح اس کے جڑوں کو کھوکھلا کر کے انجام کار انہیں زمین بوس کیا جاسکے (۲۰)۔

آج دینی مدارس کے خلاف زہر قاتل مہم اور ان کو دہشت گردی کی فیکٹری اور چھڑوں کے جوڑ قرار دینا اور ناموس رسالت جیسے مقدس قانون کی پامالی مہم، تعلیمی نصاب سے قرآنی آیات کے نکالنے، فیملی سسٹم کو تباہ کرنے کے لئے نام نہاد خواتین حقوق بل کے لئے اسلامی ممالک کے نام نہاد لیڈروں پر دباو اور مطالبات اور پاکستان کے اجتماعی معاملات میں دخل اندازی کی یہ حالت ہے کہ امریکہ نے تعلیمی اصلاحات کے نام سے ۲۰۰۲ء میں بل نمبر HR 4818 کے ذریعے کانگریس سے سولین ڈالر



کی مالی امداد کو ۲۰۰۲ء والی تعلیمی اصلاحات کے لئے استعمال کرنے سے مشروط کر دیا تھا اور ایوان نمائندگان کو نوے دن کے اندر اس بات سے مطلع کرنا تھا کہ یہ امداد:

"پاکستان میں سیکولر نظام تعلیم کی توسیع اور بہتری اور پاکستان کے نجی دینی مدارس کے لئے ایک معتدل نصاب تیار کرنے اور نافذ کرنے کی کوشش اس میں شامل ہیں" (۷۱)۔

مسلمانوں کی اجتماعی معاملات میں دخل اندازی کی یہ حالت ہے کہ "عراق پر امریکی قبضہ کے فوراً بعد پہلے سے تیار شدہ نصاب کے مطابق درسی کتب وہاں ۱۰ اپریل ۲۰۰۳ء کو متعارف کر دی گئی تھیں۔ یہ کتب جون ۲۰۰۲ء میں حملے سے ایک سال پہلے تیار کر لی گئی تھیں۔ صدر بٹش نے پاکستان کے بارے میں اپنے ایک ٹیلی ویژن انٹرویو میں صاف الفاظ میں کہا ہے کہ پاکستان میں نصاب کی تبدیلی میرے مشورے پر امریکی امداد کے تحت کی جا رہی ہے اور یہ تجویز ہوا تھا کہ: "ایک ایسا سیکولر نظام تعلیم استوار کرنا جو پاکستان کے دیہی علاقوں کے لوگوں کے بنیاد پرست مدرسوں پر مکمل انحصار کو ختم کر دے" (۷۲)۔

اسی طرح قاہرہ (مصر میں یکم تا ۳ جون ۲۰۰۳ء) میں ایک کانفرنس بنام "تعلیم سب کے لئے" کے عنوان سے منعقد ہوئی۔ عرب ممالک کے بارہ وزرائے تعلیم اور اقوام متحدہ کی ذیلی تنظیموں کے نمائندوں نے بھی اس میں شرکت کی اور تعلیمی نصاب میں کافی تبدیلی لائی گئی تھی۔ کانفرنس کے بعد اعلان قاہرہ جاری کیا گیا کہ اقوام متحدہ کے زیر انتظام اور امریکا کے زیر نگرانی اس قسم کی کانفرنس ۲۰۰۵ء، ۲۰۱۰ء، ۲۰۱۵ء اور ۲۰۲۰ء میں منعقد ہوں گی جن میں یہ دیکھا جائیگا کہ تعلیم و تربیت کے نصابوں میں امریکہ کے حسب منشاء کس قدر تبدیلیاں لائی جا چکی ہیں (۷۳)۔

**بین المذاہب ہم آہنگی، امن و سلامتی اور خوشحالی کی دعوؤں کی حقیقت:**

بین المذاہب رواداری اور ہم آہنگی کی کاوشیں اس وقت ثمر آور ہوگی جب انسانوں کی خیر خواہی اور حقوق انسانی کی پاسداری کے لئے عملی اقدامات کئے جائیں اور ان کو ترقی کے حقیقی دوڑ میں شامل کیا جائے، ورنہ ترقی کے نام پر اپنے وسائل ہڑپ کرنا کب تک وہ برداشت کریں گے۔ جن پر دوسری قوموں کی زندگی کا دار و مدار ہے بقول جان پرکنز "سچ تو بس یہی ہے کہ ہم جھوٹ کے سہارے زندہ ہیں۔

جان پرنکزی کی اس قول کی صحیح مصداق G-8 کی ۲۰۰۰ء کی وہ کانفرنس تھی جو جاپان میں منعقد ہوئی اور جس پر جاپان نے ۶۶ ملین ڈالر خرچہ کیا۔ نہ معلوم دوسری حکومت نے اس کانفرنس میں اپنے آنے والے وفد پر کتنا خرچ کیا ہو گا۔ یاد رہے یہ کانفرنس غربت کے خاتمہ کے لئے منعقد ہوئی تھی جس کے لئے صرف ڈیڑھ ارب ڈالر منظور کئے۔ جبکہ کانفرنس پر اربوں ڈالر خرچ ہوئے۔ کانفرنس کے لئے ۱۳۰۰۰ افراد جمع ہوئے تھے جن میں ۶۰۰ صرف امریکی اعلیٰ افسر تھے۔ اصل بات یہ ہے کہ کانفرنس کے مقاصد کچھ اور تھے اور خفیہ کچھ اور (۷۴)۔

بین المذاہب رواداری اور ہم آہنگی اور عالمی امن و سلامتی کے لئے حقیقی اقدامات کی ضرورت ہے۔ محض اداروں کا قیام، مشنریوں کے جال اور این جی اوز کو گلی گلی، شہر شہر اور ملک ملک پھیلانے سے حالات بہتر نہیں بنائے جاسکتے بلکہ مزید ناگفتہ بہ بنائے جا رہے ہیں۔ ایکشن ایڈ انٹرنیشنل کی رپورٹ کے مطابق دنیا کے غریب ملکوں میں ہر دو سیکنڈ بعد ایک بچہ بھوک اور بیماری سے ہلاک ہو رہا ہے۔ وسائل سے بھری اس دنیا میں ۸۰۰ ملین افراد بھوکے سوتے ہیں۔ اس وقت ۱۰۰ ملین بچے تعلیم سے محروم ہیں۔ ایک منٹ میں ۳ بچے گند اپانی پینے یا غیر صاف موحول میں رہنے کی وجہ سے مر رہے ہیں۔ اسی طرح ہر منٹ میں ۳۰ بچے بھوک سے موت کی آغوش میں جا رہے ہیں، اور یہ این جی اوز جنہوں نے ایوانوں تک اثر و نفوذ تو حاصل کیا ہے اور کروڑوں، اربوں ڈالر لوٹ کر بھی دنیا کے مسائل (ایڈز، غربت وغیرہ) کم نہیں کر سکیں (۷۵)۔

امن و سلامتی، رواداری اور ہم آہنگی کا تقاضا ہے کہ ہم انسانوں (بلا تفریق رنگ و نسل و مذہب) کی خیر خواہی چاہتے ہوئے ان کے مسائل کے حل کے لئے حقیقی کوششیں کریں۔ انسان اپنی استطاعت بھر جو ادبہ ہے۔ ﴿لَا يُكَلِّفُ اللَّهُ نَفْسًا إِلَّا وُسْعَهَا﴾ (۷۶) اگر کسی کی مدد اور مسائل کے حل کے لئے وسائل کسی کے پاس نہیں تو کم از کم اپنے شر پھیلانے سے معاشرہ محفوظ طور پر رکھ سکتا ہے۔

پیغمبر اسلام ﷺ نے فرمایا:

(( خَيْرُكُمْ مَنْ يُرْحَى خَيْرُهُ وَيُؤْمِنُ شَرُّهُ، وَشَرُّكُمْ مَنْ لَا يُرْحَى خَيْرُهُ وَلَا يُؤْمِنُ

شَرُّهُ)) (۷۷)

ترجمہ: میں سے بھلا شخص وہ ہے جس سے بھلائی کی امید کی جائے اور اس سے برائی کا خطرہ نہ ہو اور تم میں سے سب سے برا شخص وہ ہے جس سے بھلائی کی امید نہ ہو اور برائی کا ہر وقت خطرہ لگا رہے۔

لہذا بین المذہب اور عالمی رواداری سچائی، ایمانداری اور انسانی خیر خواہی کی تعلیمات میں پوشیدہ ہے جس سے عالمی فساد، بگاڑ اور دہشت گردی جیسے پیچیدہ مسائل پر قابو پالیں گے ورنہ ایسے بے شمار کانفرنسیں ہوتی رہیں گی اور بنی آدم امن، خوشحالی اور رواداری کے لئے ترستارے گا۔ کیونکہ سیاسی واقتصادی غارتگر غریب کا نوالہ چھین کر کروڑ پتیوں کو ارب پتی بنا کر شیطان کے بھائی بنا رہے ہیں کیونکہ جب مال کا ناجائز جمع ہونا شروع ہوتا ہے تو استعمال بھی کثرت سے ناجائز میں ہوتا ہے اور ناجائز مال خرچ کرنے والے کو قرآن نے شیطان کا بھائی قرار دیا ہے:

﴿وَلَا تُبَدِّلْ تَبَدُّلًا ۖ إِنَّ الْمُبَدِّلِينَ كَانُوا إِخْوَانَ الشَّيْطَانِ وَكَانَ الشَّيْطَانُ لِرَبِّهِ

كُفْرًا ۗ﴾ (۷۸)

ترجمہ: فضول خرچی سے مال نہ اڑاؤ، فضول خرچ لوگ شیطان کے بھائی ہیں، اور شیطان اپنے رب کا شکر ہے۔

اور جب ایک طرف غریب اپنے پیٹ کی بھوک مٹانے کے لئے سرگرم عمل ہو اور دوسری طرف فضول خرچی اور عیاشی کی جارہی ہو تو ٹکراؤ فطری نتیجہ ہے۔

### تدارک اور تجاویز:

☆ معاشی خود کفالت کے لئے کوشش ہر انسان اور حکومت کا حق اور فریضہ ہے لیکن اس سلسلے میں ہر ناجائز اقتصادی دوڑ اور اس کے لئے انسانوں کا خون ناحق بند کرنا امن و سلامتی کا باعث بنے گا۔

☆ امن عالم کی تباہی، عالمی استحصال، ناجائز اور ظالمانہ قبضوں کی قوی سبب میں سے ایک سبب سیاسی مداخلت ہے، جس کی روک تھام ضروری ہے۔

☆ عالمی امن اور خوشحالی اور بین المذہب ہم آہنگی و رواداری سے سماجی معاملات کا بہت گہرا تعلق ہے۔ کسی بھی قوم کے سماجیات میں دخل دینا اور اس میں بگاڑ پیدا کرنا فساد برپا کرنے کے مترادف ہے۔ اس کو روکنا بقائے انسانیت کے لئے از بس ضروری ہے۔

☆ اسلام کے نظام معاشرت اور سماجیات میں رخنہ ڈالنے اور غیر فطری رویوں (ہم جنس پرستی) کو رواج دینے کے مطالبے میں دنیا کی تباہی اور امن عالم و سلامتی کے لئے باعث خطر ہے۔ لہذا اس قسم کے رویوں کو ترک کرنا اور روکنا چاہیے۔

☆ کسی قوم کی تعلیمی اور اجتماعی معاملات میں مداخلت بین المذاہب ہم آہنگی اور رواداری اور بین الاقوامی امن و سلامتی کے منافی اور کھلی جارحیت ہے۔ اس قسم کی مداخلت سے معاشرے میں زبردست بے چینی پیدا ہوتی ہے۔ اس کو بند کرنے میں انسانیت کی بقاء ہے۔

☆ اسلام کے پاکیزہ نظام کے خلاف دنیا کو اکسانا اور بین المذاہب ہم آہنگی اور رواداری کی باتیں آپس میں جوڑ نہیں کھاتیں۔ لہذا امن عالم اور بقائے باہمی کے لئے ناگزیر ہے کہ ہم انسان اپنے اپنے مذاہب کے دائرہ کار میں رہ کر دوسروں کو برداشت کریں اور مداخلت سے باز آکر دنیا کو امن و آشتی دیں۔

☆ مسلمانوں کو سیاسی و سماجی اور اخلاقی طور پر تباہ کرنا خود مغربی اقوام کے حق میں بہتر نہیں اور ایسا کرنے سے تمام تر ہم آہنگی اور امن و رواداری کی کوششیں ضائع ہو جاتی ہیں۔

☆ دنیا کی بقاء کے لئے صالح افراد اور حق و سچائی کی اشد ضرورت ہے ورنہ انسان حیوان بن کر دنیا تباہی سے دوچار ہو جائے گی کیونکہ دنیا کی بقاء اور فلاح سامان تعیش کی فراوانی میں نہیں بلکہ اخلاقِ حسنہ کے پروان چڑھانے میں ہے۔ ورنہ ترقی یافتہ ترین ممالک بھی جرائم کنٹرول نہیں کر سکی گی۔ مثلاً:

○ امریکہ دنیا کا امیر ترین ملک ہے ۱۹۶۵ء میں یہاں پچاس لاکھ جرائم کئے گئے جبکہ آبادی میں اضافے کی بہ نسبت خطرناک جرائم میں اضافہ کی شرح چودہ گنا زیادہ تھی۔ جرائم میں اضافے کی شرح ۷۸ فیصد تھی، جبکہ آبادی میں اضافے کی شرح تیرہ فی صد تھی۔

○ اس امیر ترین ملک میں ہر بارہ سیکنڈ کے بعد کوئی نہ کوئی جرم سرزد ہوتا ہے، ہر ایک گھنٹے بعد ایک قتل ہو جاتا ہے۔ ہر ۲۵ منٹ کے بعد زنا کا واقعہ ہو جاتا ہے۔ ہر ۵ منٹ کے بعد ایک ڈاکہ پڑتا ہے اور ہر ایک منٹ کے بعد ایک کار چوری ہوتی ہے<sup>(۷۹)</sup>۔

○ جبکہ بی بی سی کی ایک رپورٹ کے مطابق امریکہ میں ہر پانچویں عورت زنا بالجبر کا شکار ہو جاتی ہے اور امریکی وزارت دفاع کی ایک رپورٹ کے مطابق امریکی

ملٹری اکیڈمیز کے اندر جنسی حملوں میں ۶۰ فیصد اضافہ ہوا ہے جو ایک تشویش ناک صورت حال ہے<sup>(۸۰)</sup>۔ بلکہ آج کل امریکی فوجی افسروں کے لئے یہ معمول کا مسئلہ ہے، جو آئے روز کے اخبارات کا موضوعِ سخن بنا رہتا ہے۔

مختلف رپورٹوں اور تجزیوں سے ترقی یافتہ دنیا میں بڑھتے ہوئے جرائم کا اندازہ لگایا جاسکتا ہے۔ جدید امریکہ کے ایک مایہ ناز سکالر (ممتاز بیج آر تھر ملر) کا کہنا ہے: نوجوانوں کے یہ جرائم صرف سرمایہ دارانہ معاشرے کا ہی نہیں بلکہ اشتراکی معاشرت کا بھی المیہ ہے۔ یہ غربت کے پیدا کردہ نہیں بلکہ خوشحالی اور دولت مندی کے باوجود موجود ہے۔ نہ یہ مسئلہ نسلی، نہ ترک وطن اور نہ خالص امریکی مسئلہ ہے بلکہ یہ ٹیکنالوجی کا نتیجہ ہے جو کہ انسان کا مرتبہ بحیثیت انسان گرا دیتی ہے اور اسے حقیر بنا دیتی ہے<sup>(۸۱)</sup>۔

ان حقائق کی روشنی میں عہد حاضر میں بین المذاہب ہم آہنگی درواداری پر زور دینے کے ساتھ ساتھ اس کے بنیادی اسباب اور وجوہات کی نشاندہی انتہائی ضروری ہے۔ اور اس کے ساتھ ساتھ بنیادی مسائل کی حل کے لئے حقیقی اقدامات کرنا ہوں گے۔ محض اداروں کا قیام، مشنریوں کے جال اور این جی اوز کو گلی گلی، شہر شہر اور ملک ملک پھیلانے سے حالات بہتر نہیں بنائے جاسکتے بلکہ مزید ناگفتہ بہ بنائے جارہے ہیں۔ آج کل کے دور میں معاملہ صرف سفارشات اور تجاویز تک رہ گیا ہے، عملاً کچھ نہیں کیا جاتا، بلکہ درپردہ مسائل کو الجایا جاتا ہے۔ لہذا دورِ حاضر کے مسائل کی حل کے لئے مخلصانہ کردار ادا کرنے کی ضرورت ہے، تاکہ بین المذاہب رواداری، ہم آہنگی اور عالمی امن و سلامتی کو یقینی بنایا جاسکے۔

## حواشی و حوالہ جات

- (۱) سورۃ طہ: ۱۲۴
- (۲) سورۃ النحل: ۱۱۲
- (۳) سیال، عمر حیات عاصم، عالم اسلام خطرات و امکانات، ندوۃ العلم کراچی، ۲۰۰۸ء، ص: ۵۸
- (۴) Bill Still & Patrick SJ Carmack, The money Masters, P: 32
- (۵) سورۃ المائدہ: ۳۲
- (۶) جان پرکنز، اقتصادی غارتگر، اسلامک ریسرچ اکیڈمی کراچی، ۲۰۰۸ء، ص: ۱۰
- (۷) مالک بن انس، الموطا، جمعیت احیاء التراث الاسلامی، ضاحیہ الکوئیت، ۱۹۹۸ء، ص: ۲۲۹/۲
- (۸) قاضی محمد ظفر الحق، مشرق وسطیٰ کی صورت حال، الصفہ دار للنشر، ۲۰۰۳ء، ص: ۴۰
- (۹) سجاد احمد (ڈاکٹر)، اسلام کاروشن مستقبل، ادارہ معارف اسلامی، لاہور، ۱۹۹۲ء، ص: ۴۷
- (۱۰) سورۃ الحج: ۳۹
- (۱۱) یاسر ندیم (مولانا)، گلوبلائزیشن اور اسلام، طبع: دارالاشاعت: کراچی۔ ۲۰۰۳ء، ص: ۵۲
- (۱۲) روزنامہ جنگ، ص: ۲۵، جولائی ۲۰۱۱ء
- (۱۳) سورۃ القصص: ۷۷
- (۱۴) مفتی ابولبابہ، شاہ منصور، ہسپانیہ سے امریکہ تک، طبع: الفلاح: کراچی۔ ۲۰۰۸ء، ص: ۲۰۰
- (۱۵) روزنامہ آج، دہشت گردی یا معاشی جنگ کب ختم ہوگی؟، ۲ دسمبر ۲۰۰۹ء
- (۱۶) Manzoor Alam, War on Terrorism or American Strategy for Global Daninan: Islamic Perspective on Afghan-Iraq War, P: 237, Vantage Press, New York, America.
- (۱۷) مسلم بن الحجاج، صحیح مسلم، کتاب الفتن، دارالحدیث: قاہرہ، مصر،، حدیث نمبر ۵۴ ۲۸
- (۱۸) مشرق وسطیٰ کی صورت حال، ص: ۹۹
- (۱۹) یوحنا: ۸: ۱۴، بائبل، پاکستان بائبل سوسائٹی، انارکلی لاہور، ۲۰۰۷ء
- (۲۰) یوحنا: ۱۶: ۱۸-۱۹
- (۲۱) سنن ابوداؤد: جلد سوم: حدیث نمبر ۹۱۳
- (۲۲) مکاشفہ یوحنا: ۲۱: ۹
- (۲۳) مکاشفہ: ۱۸: ۳

- (۲۴) سورة العاديات: ۸
- (۲۵) مکاشفہ: ۱۸: ۳
- (۲۶) عیسائیت کے تعاقب میں، علم و عرفان پبلشرز اردو بازار لاہور ۲۰۰۳ء، ص: ۶۹۶
- (۲۷) اس کا نام لانا کلاشکوف ہے، جو کلاشکوف رائفل ایجاد کرنے والے روسی جرنیل اور سائنسدان  
مخائل کلاشکوف کے خاوادے کی بھتیجی ہے (ہسپانیہ سے امریکہ تک، ص: ۲۲۲)
- (۲۸) ایضاً ص: ۲۲۳
- (۲۹) ترجمان القرآن، ص: ۱۶، اپریل ۲۰۰۳ء
- (۳۰) ترجمان، ص: ۹، مارچ ۲۰۰۸ء۔ روزنامہ جنگ، سنڈے میگزین، ص: ۴، اتوار ۱۱ دسمبر ۲۰۱۱ء
- (۳۱) اقتصادی غارتگر، ص: ۲۱۹، ۲۱۸، ۱۲۵
- (۳۲) فیض احمد شہابی، عیسائی یہودی این جی اوز گٹھ جوڑ، ادارہ معارف اسلامی لاہور، ۲۰۰۵ء، ص: ۲۲
- (۳۳) ابن القیم، الطرق الحکمیة فی السیاسة الشرعیة، طبع مصر ۱۹۶۱ء، ص: ۱۵، اعلام الموقعین، مطبعہ  
المصریہ، ص: ۴ / ۴۶۰
- (۳۴) مقدمہ ابن خلدون، طبع بیروت، ص: ۱۱۳
- (۳۵) صحیح مسلم: جلد سوم: حدیث نمبر ۲۷۶، مسند الامام احمد بن حنبل، حدیث نمبر ۷۹۶۰، شعیب  
الآرٹوٹو و آخرون، الناشر: مؤسسۃ الرسالۃ، الطبعة: الأولى، ۱۴۲۱ھ ۲۰۰۱ء۔
- (۳۶) اسلامی سیاست، ص: ۲۵، ۲۴
- (۳۷) ترجمان القرآن، ص: ۹، مارچ ۲۰۰۵ء
- (۳۸) امریکی صحافی Ron Suskind، لندن اخبار "دی گارڈین" ۱۸ فروری ۲۰۰۵ء
- (۳۹) ترجمان القرآن، ص: ۹، ۱۰، مارچ ۲۰۰۵ء
- (۴۰) عیسائی یہودی این جی اوز گٹھ جوڑ، ص: ۲۴
- (۴۱) War on Terrorism, P: 13
- (۴۲) عیسائی یہودی این جی اوز گٹھ جوڑ، ص: ۲۴، ۲۵
- (۴۳) War on Terrorism, P: 99
- (۴۴) سورة النور: ۱۹
- (۴۵) رسالہ الشقائق، عدد ۶۸، صفر ۱۴۲۴ھ

(۴۶) حقوق نسواں کے لئے ایک عرصے سے کام ہو رہا ہے اور کانفرنسیں منعقد ہو رہی ہیں، ان میں چند ایک یہ ہیں۔

انسانی حقوق کمیشن، ۱۹۴۶ء۔ پہلی عالمی خواتین کانفرنس، ۱۹۷۵ء، میکسیکو۔ مساوات ترقی اور امن، سیڈا کنونشن ۱۹۷۹ء۔ ملازمت کا حق اور مواقع۔ یکساں حقوق کا حق۔ خواتین عالمی کانفرنس، ۱۹۸۰ء، کوپن ہیگن۔ خواتین عالمی کانفرنس، ۱۹۸۵ء، نیروبی۔ ویانا کانفرنس ۱۹۹۳ء۔ خواتین کے انسانی حقوق۔ قاہرہ کانفرنس ۱۹۹۴ء۔ جنسی معاملات، ہردو اصناف کے جنسی تعلقات کا حق۔ بیجنگ کانفرنس / اعلامیہ ۱۹۹۵ء۔ معاشی آزادی و خود مختاری۔ خواتین عالمی کانفرنس، ۲۰۰۰ء، نیویارک۔ خواتین عالمی کانفرنس، ۲۰۰۵ء، نیویارک

(۴۷) سورة البقرة: ۱۸۷

(۴۸) سورة الروم: ۲۱

(۴۹) سورة الاعراف: ۱۸۹

(۵۰) جان ایل اسپازینو، اسلام اور صراط مستقیم، طبع: آکسفورڈ یونیورسٹی، ۱۹۹۲ء، ص: ۹۴

(۵۱) نیوزویک، عورت حملے کی زد میں، ۱۶ جولائی ۱۹۹۰ء

(۵۲) اصل نام لورین بوتھ اور ۲۰۱۰ء میں اسلام قبول کر چکی ہے، اور برطانیہ کے سابق وزیر اعظم ٹونی بلیر کی سالی ہے۔

(۵۳) فریحہ، سیف اللہ ربانی، ہم کیوں مسلمان ہوئیں؟، ادارہ مطبوعات خواتین: لاہور۔ ۲۰۰۰ء  
ص: ۳۷۹

(۵۴) مخدوم زادہ، ابو محمد، ہم مسلمان کیسے ہوئے، طبع: مشتاق بک کارنر، لاہور، ص: ۴۰

(۵۵) اوریا مقبول جان، حرف راز، نوائے وقت، ۱۶ جون ۲۰۰۶ء

(۵۶) ترجمان القرآن، ص: ۶۲، اگست ۲۰۰۳ء

(۵۷) ایضاً، ص: ۶۶

(۵۸) جہاد کشمیر، راولپنڈی، دسمبر ۲۰۱۰ء، جنوری ۲۰۱۱ء

(۵۹) ترجمان القرآن، ص: ۶۵، مئی ۲۰۰۵ء۔

(۶۰) اصل نام پریتی ہے، ۱۹۸۸ء میں مسلمان ہوئی ہے، ہندوستان کی ۲۲ سالہ ہاکی کھلاڑی ہے۔

(ترجمان القرآن، جون ۲۰۰۱ء)



Wilfred, Cant Hall Smith, Islam is Modern History, P: 36, 37 New York 1957. Hamilton, A.R.Gibb, Studies on Civilization of Islam, p: 3, London, 1962. (۶۱)

(۶۲) اسلامی نام، مریم جو، ۱۱/۹ کے بعد طالبان کے دور حکومت میں بھیس بدل کر رپورٹنگ کرتے

ہوئے پکڑی گئی بعد ازاں طالبان کے حسن سلوک سے ۲۰۰۱ء میں متاثر ہو کر مسلمان ہو گئی

(۶۳) فریح، سیف اللہ ربانی، ہم کیوں مسلمان ہوئیں، طبع: ادارہ مطبوعات خواتین، لاہور، ۲۰۰۰ء،

ص: ۳۲۰، ۳۳۹، (بحوالہ: ہفت روزہ ایشیا، لاہور، شمارہ ۱۱ نومبر ۱۹۹۹ء)

(۶۴) جرنل آف فارن افیئرز، مئی ۱۹۵۵ء

(۶۵) نیوزویک، فروری ۱۹۹۱ء

(۶۶) روزمانہ جنگ، ۳ جولائی ۱۹۹۱ء

Shah Syed Imdad: Implication for The Muslim World, P: 107, Nato's Role in Europe and beyond Journal of European Studies, Area Study Centre for Europe, Karachi, 2005, 6. (۶۷)

(۶۸) نوائے وقت، ۲۵ اپریل ۱۹۹۹ء۔

(۶۹) فاطمہ آغا پاشا، سرد جنگ کے دوران نیٹو کی صورت میں یورپی یونین اور امریکہ کے مابین دفاعی

تعلقات۔ مقالہ در معارف مجلہ تحقیق، ص: ۷۷، شمارہ ۱، جنوری۔ جون ۲۰۱۱ء، ادارہ معارف

اسلامی کراچی

(۷۰) محمد ارسلان بن اختر (مولانا): اسلام اور مسلمانوں کے خلاف یورپی سازشیں، طبع: مکتبہ ارسلان

کراچی، ۲۰۰۴ء، ص: ۱۲۱

(۷۱) ترجمان القرآن، ص: ۱۴، مارچ ۲۰۰۵ء

(۷۲) دی نیوز، ۱۶ اکتوبر ۲۰۰۴ء

(۷۳) ایضاً

(۷۴) معروف شاہ شیرازی ایڈوکیٹ، تعمیر ملت، ص: ۲۷۹

(۷۵) فیض احمد شہابی، عیسائی یہودی این جی اوز گٹھ جوڑ، ص: ۳۶، بحوالہ:

Joseph. S. Nye, The Paradox of American power

(۷۶) سورۃ البقرہ: ۲۸۶

(۷۷) الترمذی، محمد بن عیسیٰ: جامع ترمذی، دارالسلام للنشر والتوزیع: الریاض۔ ۱۹۹۹ء، حدیث: ۲۲۶۳

(۷۸) سورۃ بنی اسرائیل: ۲۷، ۲۸

۷۹) علی عزت بیگوویچ، اسلام اور مشرق و مغرب کی تہذیبی کشمکش، ادارہ معارف اسلامی منصورہ

لاہور، ۲۰۰۴ء، ص: ۱۲۰، ۱۲۱ (بحوالہ FBI رپورٹ، ۱۹۶۵ء)

۸۰) روزنامہ جنگ راولپنڈی، ص: ۳، ۲۹ دسمبر ۲۰۱۱ء

۸۱) اسلام اور مشرق و مغرب کی تہذیبی کشمکش، ص: ۱۲۶

\*\*\*\*\*